

- Τρ. Εἴθ' ὄφελ' Ἄργους μὴ διαπτάσθαι σκάφος 1 _____
- Κόλχων ἐς αἶαν κυανέας Συμπληγάδας, _____
- μηδ' ἐν νάπαισι Πηλίου πεσεῖν ποτε _____
- τμηθεῖσα πεύκη, μηδ' ἐρετμῶσαι χέρας _____
- ἀνδρῶν ἀρίστων. οἱ τὸ πάγχρυσον δέρας 5 _____
- Πελία μετῆλθον. οὐ γὰρ ἂν δέσποιν' ἐμῆ _____
- Μήδεια πύργους γῆς ἔπλευσ' Ἰωλκίας _____
- ἔρωτι θυμὸν ἐκπλαγείσ' Ἰάσονος· _____
- οὐδ' ἂν κτανεῖν πείσασα Πελιάδας κόρας _____
- πατέρα κατώκει τήνδε γῆν Κορινθίαν 10 _____
- ξὺν ἀνδρὶ καὶ τέκνοισιν, ἀνδάνουσα μὲν _____
- φυγῆ πολιτῶν ὧν ἀφίκετο χθόνα, _____
- αὐτὴ τε πάντα ξυμφέρουσ' Ἰάσωνι· _____
- ἥπερ μεγίστη γίγνεται σωτηρία, _____
- ὅταν γυνὴ πρὸς ἄνδρα μὴ διχοστατῆ. 15 _____
- νῦν δ' ἐχθρὰ πάντα, καὶ νοσεῖ τὰ φίλτατα. _____
- προδοὺς γὰρ αὐτοῦ τέκνα δεσπότιν τ' ἐμὴν _____
- γάμοις Ἰάσων βασιλικοῖς εὐνάζεται, _____
- γῆμας Κρέοντος παῖδ', ὃς αἰσυμνᾶ χθονός· _____
- Μήδεια δ' ἡ δύστηνος ἠτιμασμένη 20 _____

βοᾶ μὲν ὄρκους, ἀνακαλεῖ δὲ δεξιάς,

πίστιν μεγίστην, καὶ θεοὺς μαρτύρεται

οἴας ἀμοιβῆς ἐξ Ἰάσονος κυρεῖ.

κεῖται δ' ἄσιτος, σῶμ' ὑφείσ' ἀλγηδόσι,

τὸν πάντα συντήκουσα δακρύοις χρόνον,

15 _____

ἐπεὶ πρὸς ἀνδρὸς ἦσθετ' ἠδίκημένη,

οὔτ' ὄμμ' ἐπαίρουσ' οὔτ' ἀπαλλάσσουσα γῆς

πρόσωπον· ὡς δὲ πέτρος ἢ θαλάσσιος

κλύδων ἀκούει νουθετουμένη φίλων·

ἦν μὴ ποτε στρέψασα πάλλευκον δέρην

30 _____

αὐτὴ πρὸς αὐτὴν πατέρ' ἀποιμώξῃ φίλον

καὶ γαῖαν οἴκουσ θ', οὓς προδοῦσ' ἀφίκετο

μετ' ἀνδρὸς ὅς σφε νῦν ἀτιμάσας ἔχει.

ἔγνωκε δ' ἢ τάλαινα συμφορᾶς ὑπο

οἶον πατρώας μὴ ἀπολείπεσθαι χθονός.

35 _____

στυγεῖ δὲ παῖδας οὐδ' ὀρώσ' εὐφραίνεται.

δέδοικα δ' αὐτὴν μὴ τι βουλεύσῃ νέον·

βαρεῖα γὰρ φρήν, οὐδ' ἀνέξεται κακῶς

πάσχουσ'· ἐγῶδα τήνδε, δειμαίνω τέ νιν

μὴ θηκτὸν ὥση φάσγανον δι' ἥπατος,

40 _____

σιγῇ δόμους εἰσβᾶσ', ἔν' ἔστρωται λέχος,

ἢ καὶ τύραννον τόν τε γήμαντα κτάνη,

κᾶπειτα μείζω συμφορὰν λάβη τινά.

δεινὴ γάρ· οὔτοι ῥαδίως γε συμβαλὼν

ἔχθραν τις αὐτῇ καλλίνικον οἴσεται.

45

ἀλλ' οἶδε παῖδες ἐκ τρόχων πεπαυμένοι

στείχουσι, μητρὸς οὐδὲν ἐννοούμενοι

κακῶν· νέα γὰρ φροντὶς οὐκ ἀλγεῖν φιλεῖ.

Πα. παλαιὸν οἴκων κτῆμα δεσποίνης ἐμῆς,

τί πρὸς πύλαισι τήνδ' ἄγουσ' ἐρημίαν

50

ἔστηκας, αὐτὴ θρεομένη σαντῇ κακά;

πῶς σοῦ μόνη Μήδεια λείπεσθαι θέλει;

Τρ. τέκνων ὀπαδὲ πρέσβυ τῶν Ἰάσονος,

χρηστοῖσι δούλοις ξυμφορὰ τὰ δεσποτῶν

κακῶς πίτνοντα, καὶ φρενῶν ἀνθάπτεται.

55

ἐγὼ γὰρ ἐς τοῦτ' ἐκβέβηκ' ἀλγηδόνας,

ᾧσθ' ἱμερός μ' ὑπήλθε γῆ τε κούρανῳ

λέξαι μολούσῃ δεῦρο δεσποίνης τύχας.

Πα. οὔπω γὰρ ἢ τάλαινα παύεται γόων;

Τρ. ζηλώ σ'· ἐν ἀρχῇ πῆμα κοῦδέπω μεσοῖ.

60

Πα. ὦ μῶρος—εἰ χρῆ δεσπότας εἰπεῖν τόδε·
ὥς οὐδὲν οἶδε τῶν νεωτέρων κακῶν.

Τρ. τί δ' ἔστιν, ὦ γεραιέ; μὴ φθόνει φράσαι.

Πα. οὐδέν· μετέγγνων καὶ τὰ πρόσθ' εἰρημένα.

Τρ. μή, πρὸς γενείου, κρύπτε σύνδουλον σέθεν·⁶⁵
σιγῆν γάρ, εἰ χρῆ, τῶνδε θήσομαι πέρι.

Πα. ἦκουσά του λέγοντος, οὐ δοκῶν κλύειν,
πεσσοὺς προσελθῶν, ἔνθα δὴ παλαίτατοι
θάσσουσι, σεμνὸν ἀμφὶ Πειρήνης ὕδωρ,
ὥς τούσδε παῖδας γῆς ἑλᾶν Κορινθίας⁷⁰
σὺν μητρὶ μέλλοι τῆσδε κοίρανος χθονὸς
Κρέων. ὁ μέντοι μῦθος εἰ σαφῆς ὄδε
οὐκ οἶδα· βουλοίμην δ' ἂν οὐκ εἶναι τόδε.

Τρ. καὶ ταῦτ' Ἰάσων παῖδας ἐξανέξεται
πάσχοντας, εἰ καὶ μητρὶ διαφορὰν ἔχει;⁷⁵

Πα. παλαιὰ καινῶν λείπεται κηδευμάτων,
κοῦκ ἔστ' ἐκεῖνος τοῖσδε δώμασιν φίλος.

Τρ. ἀπωλόμεσθ' ἄρ', εἰ κακὸν προσοίσομεν
νέον παλαιῶ, πρὶν τόδ' ἐξηντληκέναι.

Πα. ἀτὰρ σύ γ'—οὐ γὰρ καιρὸς εἰδέναι τόδε⁸⁰

δέσποιναν—ἡσύχαζε καὶ σίγα λόγον. _____

Τρ. ὦ τέκν', ἀκούεθ' οἶος εἰς ὑμᾶς πατήρ; _____

ὄλοιτο μὲν μὴ· δεσπότης γὰρ ἔστ' ἐμός· _____

ἀτὰρ κακός γ' ὢν ἐς φίλους ἀλίσκεται. _____

Πα. τίς δ' οὐχὶ θνητῶν; ἄρτι γιγνώσκεις τόδε, 85 _____

ὡς πᾶς τις αὐτὸν τοῦ πέλας μᾶλλον φιλεῖ, _____

οἱ μὲν δικαίως, οἱ δὲ καὶ κέρδους χάριν, _____

εἰ τούσδε γ' εὐνής οὔνεκ' οὐ στέργει πατήρ. _____

Τρ. ἴτ'—εὐ γὰρ ἔσται—δωμάτων ἔσω, τέκνα. _____

σὺ δ' ὡς μάλιστα τούσδ' ἐρημώσας ἔχε 90 _____

καὶ μὴ πέλαζε μητρὶ δυσθυμουμένη. _____

ἦδη γὰρ εἶδον ὄμμα νιν ταυρουμένην _____

τοῖσδ', ὡς τι δρασείουσαν· οὐδὲ παύσεται _____

χόλου, σάφ' οἶδα, πρὶν κατασκήψαι τινα . . . _____

ἐχθρούς γε μέντοι, μὴ φίλους, δράσειέ τι. 95 _____
ΜΗΔΕΙΑ <ἔνδοθεν>

Μη. ἰώ, _____

δύστανος ἐγὼ μελέα τε πόνων, _____

ἰώ μοί μοι, πῶς ἂν ὀλοίμαν; _____

Τρ. τόδ' ἐκεῖνο, φίλοι παῖδες· μήτηρ _____

κινεῖ κραδίαν, κινεῖ δὲ χόλον. _____

σπεύσατε θᾶσσον δώματος εἴσω 100 _____

καὶ μὴ πελάσῃτ' ὄμματος ἐγγύς,

μηδὲ προσέλθῃτ', ἀλλὰ φυλάσσεσθ'

ἄγριον ἦθος στυγεράν τε φύσιν

φρενὸς αὐθάδους.—

ἴτε νῦν, χωρεῖθ' ὡς τάχος εἴσω.—

105

δῆλον δ' ἀρχῆς ἐξαιρόμενον

νέφος οἰμωγῆς ὡς τάχ' ἀνάψει

μείζονι θυμῷ· τί ποτ' ἐργάσεται

μεγαλόσπλαγχνος δυσκατάπαυστος

ψυχὴ δηχθείσα κακοῖσιν;

110

Μη. αἰαῖ,

ἔπαθον τλάμων ἔπαθον μεγάλων

ἄξι' ὄδυρμῶν· ᾧ κατάρατοι

παῖδες ὄλοισθε στυγεράς ματρὸς

σὺν πατρί, καὶ πᾶς δόμος ἔρροι.

Τρ. ἰὼ μοί μοι, ἰὼ τλήμων.

115

τί δέ σοι παῖδες πατρὸς ἀμπλακίας

μετέχουσι; τί τούσδ' ἔχθεις; οἴμοι,

τέκνα, μὴ τι πάθηθ' ὡς ὑπεραλγῶ.

δεινὰ τυράννων λήματα καὶ πως

ὀλίγ' ἀρχόμενοι, πολλὰ κρατοῦντες

120

χαλεπῶς ὀργὰς μεταβάλλουσιν.

τὸ γὰρ εἰθίσθαι ζῆν ἐπ' ἴσοισιν

κρεῖσσον· ἐμοὶ γούν ἐν μὴ μεγάλοις

ὀχυρῶς γ' εἶη καταγηράσκειν.

τῶν γὰρ μετρίων πρῶτα μὲν εἰπεῖν

125 _____

τοῦνομα νικᾶ, χρῆσθαί τε μακρῶ

λῶστα βροτοῖσιν· τὰ δ' ὑπερβάλλοντ'

οὐδένα καιρὸν δύναται θνητοῖς·

μείζους δ' ἄτας, ὅταν ὀργισθῆ

δαίμων οἴκοις, ἀπέδωκεν.

130 _____

Χο. ἔκλυον φωνάν, ἔκλυον δὲ βοᾶν

τᾶς δυστάνου Κολχίδος, οὐδέ πω

ἦπιος· ἀλλ' ὦ γηραιά,

λέξον· ἐπ' ἀμφιπύλου γὰρ ἔσω μελάθρου βοᾶν 135

ἔκλυον· οὐδὲ συνήδομαι, ὦ γύναι, ἄλγεσιν

δώματος· ἐπεὶ μοι φίλον κέκρανται.

Τρ. οὐκ εἰσὶ δόμοι· φρούδα τὰδ' ἦδη.

τὸν μὲν γὰρ ἔχει λέκτρα τυράννων,

140 _____

ἃ δ' ἐν θαλάμοις τάκει βιοτὰν

δέσποινα, φίλων οὐδενὸς οὐδὲν

παραθαλπομένα φρένα μύθοις.

Μη. αἰαί· <ὦ Ζεῦ καὶ Γᾶ καὶ Φῶς·>

διὰ μου κεφαλᾶς φλόξ οὐρανία

βαίη· τί δέ μοι ζῆν ἔτι κέρδος;

φεῦ φεῦ· θανάτῳ καταλυσάιμαν

βιοτὰν στυγερὰν προλιποῦσα.

Χο.—ἄιες· ὦ Ζεῦ καὶ γᾶ καὶ φῶς·

στρ

ἀχὰν οἶαν ἅ δύστανος

μέλπει νύμφα;

—τίς σοί ποτε τᾶς ἀπλάτου

κοίτας ἔρος, ὦ ματαία;

σπεύσει θανάτου τελευτά·

μηδὲν τόδε λίσσου.

—εἰ δὲ σὸς πόσις

καινὰ λέχη σεβίζει,

κείνω τόδε· μὴ χαράσσου·

—Ζεὺς σοι τάδε συνδικήσει. μὴ λίαν

τάκου δυρομένα σὸν εὐνάταν.

Μη. ὦ μεγάλα Θέμι καὶ πότνι' Ἄρτεμι

145

150

155

160

λεύσεθ' ἅ πάσχω, μεγάλοις ὄρκοις

ἐνδησαμένα τὸν κατάρατον

πόσιν; ὃν ποτ' ἐγὼ νύμφαν τ' ἐσίδοιμ'

αὐτοῖς μελάθροις διακναιομένους,

οἳ' ἐμὲ πρόσθεν τολμῶσ' ἀδικεῖν.

165 _____

ὦ πάτερ, ὦ πόλις, ὦν ἀπενάσθη

αἰσχρῶς τὸν ἐμὸν κτείνασα κάσιν.

Τρ. κλύεθ' οἷα λέγει κάπιβοᾶται

Θέμιν εὐκταίαν Ζῆνά θ', ὃς ὄρκων

θνητοῖς ταμίας νενόμισται;

170 _____

οὐκ ἔστιν ὅπως ἔν τινι μικρῷ

δέσποινα χόλον καταπαύσει.

Χο.—πῶς ἂν ἐς ὄψιν τὰν ἀμετέραν

ἀντ _____

ἔλθοι μύθων τ' αὐδαθέντων

δέξαιτ' ὀμφάν;

175 _____

—εἴ πως βαρύθυμον ὀργὰν

καὶ λῆμα φρενῶν μεθείη,

μήτοι τό γ' ἐμὸν πρόθυμον

φίλοισιν ἀπέστω.

—ἀλλὰ βᾶσά νιν

180 _____

δεῦρο πόρευσον οἴκων

ἔξω· φίλα καὶ τὰδ' αὔδα.

—†σπεῦσον πρὶν τι† κακῶσαι τοὺς εἴσω·

πένθος γὰρ μεγάλως τόδ' ὀρμᾶται.

Τρ. δράσω τὰδ'· ἀτὰρ φόβος εἰ πείσω

185

δέσποιναν ἐμήν·

μόχθου δὲ χάριν τήνδ' ἐπιδώσω.

καίτοι τοκάδος δέργμα λεαίνης

ἀποταυροῦται δμωσίν, ὅταν τις

μῦθον προφέρων πέλας ὀρμηθῆῃ.

σκαιοὺς δὲ λέγων κούδέν τι σοφοῦς

190

τοὺς πρόσθε βροτοὺς οὐκ ἂν ἀμάρτοις,

οὔτινες ὕμνους ἐπὶ μὲν θαλίαις

ἐπὶ τ' εἰλαπίναις καὶ παρὰ δείπνοις

ἠὔροντο βίου τερπνὰς ἀκοάς·

στυγίους δὲ βροτῶν οὐδεὶς λύπας

195

ἠὔρετο μούση καὶ πολυχόρδοις

ᾠδαῖς παύειν, ἐξ ᾧν θάνατοι

δειναί τε τύχαι σφάλλουσι δόμους.

καίτοι τὰδε μὲν κέρδος ἀκεῖσθαι

μολπαῖσι βροτούς· ἵνα δ' εὔδειπνοι

200

δαίτες, τί μάτην τείνουσι βοήν;

τὸ παρὸν γὰρ ἔχει τέρψιν ἀφ' αὐτοῦ

δαιτὸς πλήρωμα βροτοῖσιν.

Χο. ἰαχὰν αἶον πολύστονον γόων,

λιγυρὰ δ' ἄχα μογερὰ βοᾷ

205 _____

τὸν ἐν λέχει προδόταν κακόνυμφον·

θεοκλυτεῖ δ' ἄδικα παθοῦσα

τὰν Ζηνὸς ὀρκίαν Θέμιν,

ἅ νιν ἔβασεν

Ἑλλάδ' ἐς ἀντίπορον

210 _____

δι' ἄλα νύχιον ἐφ' ἄλμυρὰν

πόντου κλῆδ' ἀπέραντον.

Μη. Κορίνθιαι γυναῖκες, ἐξήλθον δόμων,

μή μοί τι μέμφησθ'· οἶδα γὰρ πολλοὺς βροτῶν 215

σεμνοὺς γεγῶτας, τοὺς μὲν ὀμμάτων ἄπο,

τοὺς δ' ἐν θυραίοις· οἱ δ' ἀφ' ἡσύχου ποδὸς

δύσκειαν ἐκτήσαντο καὶ ῥαθυμίαν.

δίκη γὰρ οὐκ ἔνεστ' ἐν ὀφθαλμοῖς βροτῶν,

ὅστις πρὶν ἀνδρὸς σπλάγχνον ἐκμαθεῖν σαφῶς 220

στρυγεί δεδορκώς, οὐδὲν ἠδικημένος. . . .

χρῆ δὲ ξένον μὲν κάρτα προσχωρεῖν πόλει . . .

οὐδ' ἀστὸν ἦνεσ' ὅστις αὐθάδης γεγώς

πικρὸς πολίταις ἐστὶν ἀμαθίας ὕπο.

ἐμοὶ δ' ἄελπτον πρᾶγμα προσπεσὸν τόδε 225

ψυχὴν διέφθαρκ'· οἴχομαι δὲ καὶ βίου

χάριν μεθεῖσα κατθανεῖν χρήζω, φίλαι.

ἐν ᾧ γὰρ ἦν μοι πάντα γινώσκειν καλῶς,

κάκιστος ἀνδρῶν ἐκβέβηχ' οὐμὸς πόσις.

πάντων δ' ὅσ' ἔστ' ἔμφυχα καὶ γνώμην ἔχει 230

γυναϊκές ἐσμεν ἀθλιώτατον φυτόν·

ᾧς πρῶτα μὲν δεῖ χρημάτων ὑπερβολῇ

πόσιν πρίασθαι, δεσπότην τε σώματος

λαβεῖν· κακοῦ γὰρ τοῦτ' ἔτ' ἄλγιον κακόν.

κὰν τῷδ' ἀγὼν μέγιστος, ἢ κακὸν λαβεῖν 235

ἢ χρηστόν. οὐ γὰρ εὐκλεεῖς ἀπαλλαγὰι

γυναιξίν, οὐδ' οἷόν τ' ἀνήνασθαι πόσιν.

ἐς καινὰ δ' ἦθη καὶ νόμους ἀφιγμένην

δεῖ μάντιν εἶναι, μὴ μαθοῦσαν οἴκοθεν,

ὄτῳ μάλιστα χρήσεται ξυνευνέτη. 240

κἄν μὲν τάδ' ἡμῖν ἐκπονουμέναισιν εὖ _____

πόσις ξυνοικῆ μὴ βία φέρων ζυγόν, _____

ζηλωτὸς αἰών· εἰ δὲ μή, θανεῖν χρεών. _____

ἀνὴρ δ', ὅταν τοῖς ἔνδον ἄχθηται ξυνών, _____

ἔξω μολῶν ἔπαυσε καρδίαν ἄσης· _____

245

[ἢ πρὸς φίλον τιν' ἢ πρὸς ἡλικά τραπέϊς·] _____

ἡμῖν δ' ἀνάγκη πρὸς μίαν ψυχὴν βλέπειν. _____

λέγουσι δ' ἡμᾶς ὡς ἀκίνδυνον βίον _____

ζῶμεν κατ' οἴκους, οἱ δὲ μάρνανται δορί· _____

κακῶς φρονούντες· ὡς τρὶς ἂν παρ' ἀσπίδα _____

250

στήναι θέλομ' ἂν μᾶλλον ἢ τεκεῖν ἄπαξ. _____

ἀλλ' οὐ γὰρ αὐτὸς πρὸς σέ κ' ἄμ' ἦκει λόγος· _____

σοὶ μὲν πόλις θ' ἦδ' ἐστὶ καὶ πατὴρ δόμοι _____

βίου τ' ὄνησις καὶ φίλων συνουσία, _____

ἐγὼ δ' ἔρημος ἄπολις οὐδ' ὑβρίζομαι _____

255

πρὸς ἀνδρός, ἐκ γῆς βαρβάρου λελησμένη, _____

οὐ μητέρ', οὐκ ἀδελφόν, οὐχὶ συγγενῆ _____

μεθορμίσασθαι τῆσδ' ἔχουσα συμφορᾶς. _____

τοσοῦτον οὖν σου τυγχάνειν βουλήσομαι, _____

ἦν μοι πόρος τις μηχανή τ' ἐξευρεθῆ _____

260

πόσιν δίκην τῶνδ' ἀντιτείσασθαι κακῶν, _____

[τὸν δόντα τ' αὐτῷ θυγατέρ' ἢ τ' ἐγήμετο] _____

σιγᾶν. γυνὴ γὰρ τᾶλλα μὲν φόβου πλέα _____

κακὴ τ' ἐς ἀλκὴν καὶ σίδηρον εἰσορᾶν· _____

ὅταν δ' ἐς εὐνήν ἠδικημένη κυρῆ, _____

265

οὐκ ἔστιν ἄλλη φρὴν μαιφονωτέρα. _____

Χο. δράσω τάδ'· ἐνδίκως γὰρ ἐκτείση πόσιν, _____

Μήδεια. πενθεῖν δ' οὐ σε θαυμάζω τύχας. _____

ὄρω δὲ καὶ Κρέοντα, τῆσδ' ἀνακτα γῆς, _____

στείχοντα, καινῶν ἄγγελον βουλευμάτων. _____

270

Κρ. σὲ τὴν σκυθρωπὸν καὶ πόσει θυμουμένην, _____

Μήδειαν, εἶπον τῆσδε γῆς ἔξω περᾶν _____

φυγάδα, λαβοῦσαν δισσὰ σὺν σαυτῇ τέκνα· _____

καὶ μή τι μέλλειν· ὡς ἐγὼ βραβεὺς λόγου _____

τοῦδ' εἰμί, κοῦκ ἄπειμι πρὸς δόμους πάλιν, _____

275

πρὶν ἂν σε γαίας τερμόνων ἔξω βάλω. _____

Μη. αἰαῖ· πανώλης ἢ τάλαιν' ἀπόλλυμαι. _____

ἐχθροὶ γὰρ ἐξιᾶσι πάντα δὴ κάλων, _____

κοῦκ ἔστιν ἄτης εὐπρόσοιστος ἔκβασις. _____

ἐρήσομαι δὲ καὶ κακῶς πάσχουσ' ὅμως· _____

280

τίνος μ' ἔκατι γῆς ἀποστέλλεις, Κρέον; _____

Κρ. δέδοικά σ'—οὐδὲν δεῖ παραμπίσχειν λόγους— _____

μή μοί τι δράσης παῖδ' ἀνήκεστον κακόν. _____

συμβάλλεται δὲ πολλὰ τοῦδε δείματος· _____

σοφῆ πέφυκας καὶ κακῶν πολλῶν ἴδρις, 285 _____

λυπῆ δὲ λέκτρων ἀνδρὸς ἐστερημένη. _____

κλύω δ' ἀπειλεῖν σ', ὡς ἀπαγγέλλουσί μοι, _____

τὸν δόντα καὶ γήμαντα καὶ γαμουμένην _____

δράσειν τι. ταῦτ' οὖν πρὶν παθεῖν φυλάξομαι. _____

κρεῖσσον δέ μοι νῦν πρὸς σ' ἀπεχθέσθαι, γύναι, 290 _____

ἢ μαλθακισθένθ' ὕστερον μέγα στένειν. _____

Μη. φεῦ φεῦ.
οὐ νῦν με πρῶτον, ἀλλὰ πολλάκις, Κρέον, _____

ἔβλαψε δόξα μεγάλα τ' εἴργασται κακά. _____

χρῆ δ' οὐποθ' ὅστις ἀρτίφρων πέφυκ' ἀνὴρ _____

παῖδας περισσῶς ἐκδιδάσκεσθαι σοφούς· 295 _____

χωρὶς γὰρ ἄλλης ἧς ἔχουσιν ἀργίας _____

φθόνον πρὸς ἀστῶν ἀλφάνουσι δυσμενῆ. _____

σκαιοῖσι μὲν γὰρ καινὰ προσφέρων σοφὰ _____

δόξεις ἀχρεῖος κοῦ σοφὸς πεφυκέναι· _____

τῶν δ' αὖ δοκούντων εἰδέναι τι ποικίλον 300 _____

κρείσσων νομισθεὶς ἐν πόλει λυπρὸς φανῆ. _____

ἐγὼ δὲ καυτῆ τῆσδε κοινωνῶ τύχης. _____

σοφῆ γὰρ οὔσα, τοῖς μὲν εἰμ' ἐπίφθονος, _____

τοῖς δ' ἡσυχαία, τοῖς δὲ θατέρου τρόπου, _____

τοῖς δ' αὖ προσάντης· εἰμὶ δ' οὐκ ἄγαν σοφῆ. 305 _____

σὺ δ' οὖν φοβῆ με· μὴ τί πλημμελὲς πάθης; _____

οὐχ ᾧδ' ἔχει μοι—μὴ τρέσης ἡμᾶς, Κρέον— _____

ᾧστ' ἐς τυράννους ἄνδρας ἐξαμαρτάνειν. _____

σὺ γὰρ τί μ' ἠδίκηκας; ἐξέδου κόρην _____

ὄτω σε θυμὸς ἦγεν. ἀλλ' ἐμὸν πόσιν 310 _____

μισῶ· σὺ δ', οἶμαι, σωφρονῶν ἔδρας τάδε. _____

καὶ νῦν τὸ μὲν σὸν οὐ φθονῶ καλῶς ἔχειν· _____

νυμφεύετ', εὖ πράσσοιτε· τήνδε δὲ χθόνα _____

ἐᾶτέ μ' οἰκεῖν. καὶ γὰρ ἠδικημένοι _____

σιγησόμεσθα, κρεισσόνων νικώμενοι. 315 _____

Κρ. λέγεις ἀκοῦσαι μαλθάκ', ἀλλ' ἔσω φρενῶν _____

ὀρρωδία μοι μὴ τι βουλευσίης κακόν, _____

τόσῳ δέ γ' ἦσον ἢ πάρος πέποιθά σοι· _____

γυνὴ γὰρ ὀξύθυμος, ὡς δ' αὐτῶς ἀνήρ, _____

ῥάων φυλάσσειν ἢ σιωπηλὸς σοφός. 320 _____

ἀλλ' ἔξιθ' ὡς τάχιστα, μὴ λόγους λέγε·

ὡς ταῦτ' ἄραρε, κοῦκ ἔχεις τέχνην ὅπως

μενεῖς παρ' ἡμῖν οὔσα δυσμενῆς ἐμοί.

Μη. μή, πρόσ σε γονάτων τῆς τε νεογάμου κόρης.

Κρ. λόγους ἀναλοῖς· οὐ γὰρ ἂν πείσαις ποτέ. 325

Μη. ἀλλ' ἐξελαῖς με κοῦδέν αἰδέση λιτάς;

Κρ. φιλῶ γὰρ οὐ σέ μάλλον ἢ δόμους ἐμούς.

Μη. ὦ πατρίς, ὡς σου κάρτα νῦν μνεῖαν ἔχω.

Κρ. πλὴν γὰρ τέκνων ἔμοιγε φίλτατον πολύ.

Μη. φεῦ φεῦ, βροτοῖς ἔρωτες ὡς κακὸν μέγα. 330

Κρ. ὅπως ἂν, οἶμαι, καὶ παραστῶσιν τύχαι.

Μη. Ζεῦ, μὴ λάθοι σε τῶνδ' ὄς αἴτιος κακῶν.

Κρ. ἔρπ', ὦ ματαία, καί μ' ἀπάλλαξον πόνων.

Μη. πονοῦμεν ἡμεῖς κοῦ πόνων κεχρήμεθα.

Κρ. τάχ' ἐξ ὀπαδῶν χειρὸς ὠσθήση βία. 335

Μη. μὴ δῆτα τοῦτό γ', ἀλλὰ σ' αἰτοῦμαι, Κρέον . . .

Κρ. ὄχλον παρέξεις, ὡς ἔοικας, ὦ γύναι.

Μη. φευξοῦμεθ'· οὐ τοῦθ' ἰκέτευσα σοῦ τυχεῖν.

Κρ. τί δαὶ βιάζῃ κοῦκ ἀπαλλάσση χερός;

Μη. μίαν με μεῖναι τήνδ' ἔασον ἡμέραν 340

καὶ ξυμπερᾶναι φροντίδ' ἢ φευξόμεθα, _____

παισίν τ' ἀφορμὴν τοῖς ἐμοῖς, ἐπεὶ πατὴρ _____

οὐδὲν προτιμᾶ μηχανήσασθαι τέκνοις. _____

οἴκτιρε δ' αὐτούς· καὶ σύ τοι παίδων πατὴρ _____

πέφυκας· εἰκὸς δ' ἐστὶν εὐνοϊάν σ' ἔχειν. 345 _____

τοῦμοῦ γὰρ οὗ μοι φροντίς, εἰ φευξόμεθα, _____

κείνους δὲ κλαίω συμφορᾷ κεχρημένους. _____

Κρ. ἤκιστα τοῦμὸν λῆμ' ἔφυ τυραννικόν, _____

αἰδούμενος δὲ πολλὰ δὴ διέφθορα· _____

καὶ νῦν ὀρώ μὲν ἔξαμαρτάνων, γυναί, 350 _____

ὄμως δὲ τεύξῃ τοῦδε· προυννέπω δέ σοι, _____

εἴ σ' ἢ ἰπιούσα λαμπὰς ὄψεται θεοῦ _____

καὶ παῖδας ἐντὸς τῆσδε τερμόνων χθονός, _____

θανῆ· λέλεκται μῦθος ἀψευδῆς ὄδε. _____

νῦν δ', εἰ μένειν δεῖ, μίμν' ἐφ' ἡμέραν μίαν· 355 _____

οὐ γάρ τι δράσεις δεινὸν ὧν φόβος μ' ἔχει. _____

Χο. [δύστανε γυναί,] _____

φεῦ φεῦ, μελέα τῶν σῶν ἀχέων. _____

ποῖ ποτε τρέψῃ; τίνα πρὸς ξενίαν; _____

ἢ δόμον ἢ χθόνα σωτήρα κακῶν 360 _____

ἔξευρήσεις;

ὡς εἰς ἄπορόν σε κλύδωνα θεός,

Μήδεια, κακῶν ἐπόρευσε.

Μη. κακῶς πέπρακται πανταχῆ· τίς ἀντερεῖ;

ἀλλ' οὔτι ταύτη ταῦτα, μὴ δοκεῖτέ πω.

365

ἔτ' εἶσ' ἀγῶνες τοῖς νεωστὶ νυμφίοις

καὶ τοῖσι κηδεύσασιν οὐ σμικροὶ πόνοι.

δοκεῖς γὰρ ἂν με τόνδε θωπεύσαι ποτε,

εἰ μὴ τι κερδαίνουσαν ἢ τεχνωμένην;

οὐδ' ἂν προσεῖπον οὐδ' ἂν ἠψάμην χεροῖν.

370

ὁ δ' ἐς τοσοῦτον μωρίας ἀφίκετο,

ὥστ' ἐξὸν αὐτῷ τᾶμ' ἐλεῖν βουλευμάτα

γῆς ἐκβαλόντι, τήνδ' ἀφήκεν ἡμέραν

μείναι μ', ἐν ἧ τρεῖς τῶν ἐμῶν ἐχθρῶν νεκρούς

θήσω, πατέρα τε καὶ κόρην πόσιν τ' ἐμόν.

375

πολλὰς δ' ἔχουσα θανασίμους αὐτοῖς ὁδοῦς,

οὐκ οἶδ' ὅποια πρῶτον ἐγχειρῶ, φίλαι·

πότερον ὑφάψω δῶμα νυμφικὸν πυρί,

ἢ θηκτὸν ὥσω φάσγανον δι' ἥπατος,

σιγῆ δόμους ἐσβᾶσ', ἔν' ἔστρωται λέχος.

380

ἀλλ' ἔν τί μοι πρόσαντες· εἰ ληφθήσομαι _____

δόμους ὑπεσβαίνουσα καὶ τεχνωμένη, _____

θανοῦσα θήσω τοῖς ἐμοῖς ἐχθροῖς γέλων. _____

κράτιστα τὴν εὐθείαν, ἧ πεφύκαμεν _____

σοφαὶ μάλιστα, φαρμάκοις αὐτοὺς ἐλείν. 385 _____

εἰέν·
καὶ δὴ τεθνήασι· τίς με δέξεται πόλις; _____

τίς γῆν ἄσυλον καὶ δόμους ἐχεγγύους _____

ξένος παρασχῶν ῥύσεται τοῦμὸν δέμας; _____

οὐκ ἔστι. μείνας' οὖν ἔτι σμικρὸν χρόνον, _____

ἦν μὲν τις ἡμῖν πύργος ἀσφαλῆς φανῆ, 390 _____

δόλω μέτειμι τόνδε καὶ σιγῆ φόνον· _____

ἦν δ' ἐξελαύνῃ ξυμφορὰ μ' ἀμήχανος, _____

αὐτῇ ξίφος λαβοῦσα, κεῖ μέλλω θανεῖν, _____

κτενῶ σφε, τόλμης δ' εἶμι πρὸς τὸ καρτερόν. _____

οὐ γὰρ μὰ τὴν δέσποιαν ἦν ἐγὼ σέβω 395 _____

μάλιστα πάντων καὶ ξυνεργὸν εἰλόμην, _____

Ἐκάτην, μυχοῖς ναίουσαν ἐστίας ἐμῆς, _____

χαίρων τις αὐτῶν τοῦμὸν ἀλγυνεὶ κέαρ. _____

πικροὺς δ' ἐγὼ σφιν καὶ λυγροὺς θήσω γάμους, _____

πικρὸν δὲ κῆδος καὶ φυγὰς ἐμὰς χθονός. 400 _____

ἀλλ' εἶα· φείδου μηδὲν ὧν ἐπίστασαι,

Μήδεια, βουλεύουσα καὶ τεχνωμένη·

ἔρπ' ἐς τὸ δεινόν· νῦν ἀγῶν εὐψυχίας.

ὄρῃς ἂ πάσχεις· οὐ γέλωτα δεῖ σ' ὀφλεῖν

τοῖς Σισυφείοις τοῖς τ' Ἰάσονος γάμοις,

405 _____

γεγῶσαν ἐσθλοῦ πατρὸς Ἥλιου τ' ἄπο.

ἐπίστασαι δέ· πρὸς δὲ καὶ πεφύκαμεν

γυναῖκες, ἐς μὲν ἔσθλ' ἀμηχανώταται,

κακῶν δὲ πάντων τέκτονες σοφώταται.

409 _____

Χο. ἄνω ποταμῶν ἱερῶν χωροῦσι παγαί, στρ

καὶ δίκαια καὶ πάντα πάλιν στρέφεται.

ἀνδράσι μὲν δόλια βουλαί, θεῶν δ'

οὐκέτι πίστις ἄραρε·

τὰν δ' ἐμὰν εὐκλειαν ἔχειν βιοτὰν στρέψουσι φᾶμαι·

ἔρχεται τιμὰ γυναικείῳ γένει·

οὐκέτι δυσκέλαδος φάμα γυναικᾶς ἔξει.

420 _____

μοῦσαι δὲ παλαιγενέων λήξουσ' αἰοιδῶν ἀντ _____

τὰν ἐμὴν ὑμνεῦσαι ἀπιστοσύναν. _____

οὐ γὰρ ἐν ἀμετέρῃ γνώμῃ λύρας _____

ᾧπασε θέσπιν αἰοιδὰν 425 _____

Φοῖβος, ἀγήτωρ μελέων· ἐπεὶ ἀντάχῃσ' ἂν ὕμνον _____

ἀρσένων γέννα. μακρὸς δ' αἰὼν ἔχει _____

πολλὰ μὲν ἀμετέραν ἀνδρῶν τε μοῖραν εἰπεῖν. 430 _____

οὐ δ' ἐκ μὲν οἴκων πατρίων ἔπλευσας στρ _____

μαινομένα κραδίᾳ, διδύμους ὀρίσασα πόντου _____

πέτρας· ἐπὶ δὲ ξένα _____

ναίεις χθονί, τᾶς ἀνάνδρου 435 _____

κοίτας ὀλέσασα λέκτρον, _____

τάλαινα, φυγὰς δὲ χώρας _____

ἄτιμος ἐλαύνῃ. _____

βέβακε δ' ὄρκων χάρις, οὐδ' ἔτ' αἰδῶς ἀντ _____

Ἑλλάδι τᾷ μεγάλα μένει, αἰθερία δ' ἀνέπτα. 440 _____

σοὶ δ' οὔτε πατρὸς δόμοι,

δύστανε, μεθορμίσασθαι

μόχθων πάρα, τῶν τε λέκτρων

ἄλλα βασιλεια κρείσσων

δόμοισιν ἐπέστα.

445 _____

Ια. οὐ νῦν κατείδον πρῶτον ἀλλὰ πολλάκις

τραχείαν ὄργην ὡς ἀμήχανον κακόν.

σοὶ γὰρ παρὸν γῆν τήνδε καὶ δόμους ἔχειν

κούφως φερούση κρεισσόνων βουλευμάτα,

λόγων ματαίων οὔνεκ' ἐκπεσῆ χθονός.

450 _____

κάμοι μὲν οὐδὲν πρᾶγμα· μὴ παύση ποτὲ

λέγουσ' Ἰάσον' ὡς κάκιστός ἐστ' ἀνὴρ·

ἃ δ' ἐς τυράννους ἐστὶ σοι λελεγμένα,

πᾶν κέρδος ἡγοῦ ζημιουμένη φυγῆ.

κάγῳ μὲν αἰεὶ βασιλέων θυμουμένων

455 _____

ὄργας ἀφήρουν καὶ σ' ἐβουλόμην μένειν·

σὺ δ' οὐκ ἀνίεις μωρίας, λέγουσ' αἰεὶ

κακῶς τυράννους· τοιγὰρ ἐκπεσῆ χθονός.

ὅμως δὲ κάκ τῶνδ' οὐκ ἀπειρηκῶς φίλοις

ἦκω, τὸ σὸν δὲ προσκοπούμενος, γύναι,

460 _____

ὡς μήτ' ἀχρήμων σὺν τέκνοισιν ἐκπέσης

μήτ' ἐνδεής του· πόλλ' ἐφέλκεται φυγή

κακὰ ξὺν αὐτῇ. καὶ γὰρ εἰ σύ με στυγεῖς,

οὐκ ἂν δυναίμην σοὶ κακῶς φρονεῖν ποτε.

Μη. ὦ παγκάκιστε, τοῦτο γάρ σ' εἰπεῖν ἔχω,

465

γλώσση μέγιστον εἰς ἀνανδρίαν κακόν·

ἦλθες πρὸς ἡμᾶς, ἦλθες ἔχθιστος γεγώς;

[θεοῖς τε κάμοι παντί τ' ἀνθρώπων γένει;]

οὔτοι θράσος τόδ' ἐστὶν οὐδ' εὐτολμία,

φίλους κακῶς δράσαντ' ἐναντίον βλέπειν,

470

ἀλλ' ἡ μέγιστη τῶν ἐν ἀνθρώποις νόσων

πασῶν, ἀναίδει· εὖ δ' ἐποίησας μολών·

ἐγὼ τε γὰρ λέξασα κουφισθήσομαι

ψυχὴν κακῶς σε καὶ σὺ λυπήσῃ κλύων.

ἐκ τῶν δὲ πρώτων πρώτον ἄρξομαι λέγειν.

475

ἔσωσά σ', ὡς ἴσασι τῶν Ἑλλήνων ὅσοι

ταῦτ' ἐσυνεισέβησαν Ἀργῶν σκάφος,

πεμφθέντα ταύρων πυρπνῶων ἐπιστάτην

ζεύγλῃσι καὶ σπεροῦντα θανάσιμον γύην·

δράκοντά θ', ὅς πάγχρυσον ἀμπέχων δέρας

480

σπείραις ἔσφριε πολυπλόκοις ἄνπνος ὦν, _____

κτείνας' ἀνέσχον σοὶ φάος σωτήριον. _____

αὐτὴ δὲ πατέρα καὶ δόμους προδοῦσ' ἐμοῦς _____

τὴν Πηλιῶτιν εἰς Ἴωλκὸν ἰκόμην _____

σὺν σοί, πρόθυμος μᾶλλον ἢ σοφωτέρα· 485 _____

Πελίαν τ' ἀπέκτειν', ὥσπερ ἄλγιστον θανεῖν, _____

παίδων ὑπ' αὐτοῦ, πάντα τ' ἐξείλον δόμον. _____

καὶ ταῦθ' ὑφ' ἡμῶν, ᾧ κάκιστ' ἀνδρῶν, παθῶν _____

προὔδωκας ἡμᾶς, καινὰ δ' ἐκτήσω λέχη— _____

παίδων γεγῶτων· εἰ γὰρ ἦσθ' ἄπαις ἔτι, 490 _____

συγγνώστ' ἂν ἦν σοι τοῦδ' ἐρασθῆναι λέχους. _____

ὄρκων δὲ φρούδη πίστις, οὐδ' ἔχω μαθεῖν _____

ἢ θεοὺς νομίζεις τοὺς τότε οὐκ ἄρχειν ἔτι, _____

ἢ καινὰ κείσθαι θέσμι' ἀνθρώποις τὰ νῦν, _____

ἐπεὶ σύνοισθά γ' εἰς ἔμ' οὐκ εὖορκος ὦν. 495 _____

φεῦ δεξιὰ χεῖρ, ἧς σὺ πόλλ' ἐλαμβάνου, _____

καὶ τῶνδε γονάτων, ὡς μάτην κεχρώσμεθα _____

κακοῦ πρὸς ἀνδρός, ἐλπίδων δ' ἡμάρτομεν. _____

ἄγ'· ὡς φίλω γὰρ ὄντι σοι κοινώσομαι _____

—δοκοῦσα μὲν τί πρὸς γε σοῦ πράξειν καλῶς; 500 _____

ὄμως δ'· ἐρωτηθεῖς γὰρ αἰσχίων φανῆ— _____

νῦν ποῖ τράπωμαι; πότερα πρὸς πατρὸς δόμους, _____

οὓς σοὶ προδοῦσα καὶ πάτραν ἀφικόμην; _____

ἢ πρὸς ταλαίνας Πελιάδας; καλῶς γ' ἂν οὖν _____

δέξαιντό μ' οἴκοις ὧν πατέρα κατέκτανον. 505 _____

ἔχει γὰρ οὕτω· τοῖς μὲν οἴκοθεν φίλοις _____

ἐχθρὰ καθέστηχ', οὓς δέ μ' οὐκ ἐχρῆν κακῶς _____

δρᾶν, σοὶ χάριν φέρουσα πολεμίους ἔχω. _____

τοιγάρ με πολλαῖς μακαρίαν Ἑλληνίδων _____

ἔθηκας ἀντὶ τῶνδε· θαυμαστὸν δέ σε 510 _____

ἔχω πόσιν καὶ πιστὸν ἢ τάλαιν' ἐγώ, _____

εἰ φεύξομαί γε γαῖαν ἐκβεβλημένη, _____

φίλων ἔρημος, σὺν τέκνοις μόνη μόνοις— _____

καλόν γ' ὄνειδος τῷ νεωστὶ νυμφίῳ, _____

πτωχοὺς ἀλάσθαι παῖδας ἢ τ' ἔσφασά σε. 515 _____

ὦ Ζεῦ, τί δὴ χρυσοῦ μὲν ὄς κίβδηλος ἦ _____

τεκμήρι' ἀνθρώποισιν ὅπασας σαφῆ, _____

ἀνδρῶν δ' ὄτῳ χρῆ τὸν κακὸν διειδέναι, _____

οὐδεὶς χαρακτήρ ἐμπέφυκε σώματι; _____

Χο. δεινὴ τις ὀργὴ καὶ δυσίατος πέλει, 520 _____

ὅταν φίλοι φίλοισι συμβάλωσ' ἔριν. _____

Ια. δεῖ μ', ὡς ἔοικε, μὴ κακὸν φῦναι λέγειν, _____

ἀλλ' ὥστε ναὸς κεδνὸν οἰακοστροφόν _____

ἄκροισι λαίφους κρασπέδοις ὑπεκδραμεῖν _____

τὴν σὴν στόμαργον, ὦ γύναι, γλωσσαλγίαν. 525 _____

ἐγὼ δ', ἐπειδὴ καὶ λίαν πυργοῖς χάριν, _____

Κύπριν νομίζω τῆς ἐμῆς ναυκληρίας _____

σώτειραν εἶναι θεῶν τε κἀνθρώπων μόνην. _____

σοὶ δ' ἔστι μὲν νοῦς λεπτός—ἀλλ' ἐπίφθονος _____

λόγος διελθεῖν, ὡς Ἔρωσ σ' ἠνάγκασε 530 _____

τόξοις ἀφύκτοις τοῦμόν ἐκσῶσαι δέμας. _____

ἀλλ' οὐκ ἀκριβῶς αὐτὸ θήσομαι λίαν· _____

ὅπη γὰρ οὖν ὤνησας, οὐ κακῶς ἔχει. _____

μείζω γε μέντοι τῆς ἐμῆς σωτηρίας _____

εἵληφας ἢ δέδωκας, ὡς ἐγὼ φράσω. 535 _____

πρῶτον μὲν Ἑλλάδ' ἀντὶ βαρβάρου χθονὸς _____

γαῖαν κατοικεῖς καὶ δίκην ἐπίστασαι _____

νόμοις τε χρῆσθαι μὴ πρὸς ἰσχύος χάριν· _____

πάντες δέ σ' ἦσθοντ' οὖσαν Ἑλληνες σοφὴν _____

καὶ δόξαν ἔσχες· εἰ δὲ γῆς ἐπ' ἐσχάτοις 540 _____

ὄροισιν ᾧκεις, οὐκ ἂν ἦν λόγος σέθεν.

εἴη δ' ἔμοιγε μήτε χρυσὸς ἐν δόμοις

μήτ' Ὀρφέως κάλλιον ὑμνήσαι μέλος,

εἰ μὴ ἴσιμος ἢ τύχη γένοιτό μοι.

τοσαῦτα μὲν σοι τῶν ἐμῶν πόνων πέρι 545

ἔλεξ'. ἄμιλλαν γὰρ σὺ προύθηκας λόγων.

ἂ δ' ἐς γάμους μοι βασιλικούς ὠνείδισας,

ἐν τῷδε δείξω πρῶτα μὲν σοφὸς γεγώς,

ἔπειτα σώφρων, εἶτα σοὶ μέγας φίλος

καὶ παισὶ τοῖς ἐμοῖσιν—ἀλλ' ἔχ' ἥσυχος. 550

ἐπεὶ μετέστην δεῦρ' Ἰωλκίας χθονὸς

πολλὰς ἐφέλκων συμφορὰς ἀμηχάνους,

τί τοῦδ' ἂν εὐρημ' ἠῦρον εὐτυχέστερον

ἢ παῖδα γῆμαι βασιλέως φυγὰς γεγώς;

οὐχ, ἦ σὺ κνίζῃ, σὸν μὲν ἐχθαίρων λέχος, 555

καινῆς δὲ νύμφης ἰμέρω πεπληγμένος,

οὐδ' εἰς ἄμιλλαν πολύτεκνον σπουδὴν ἔχων·

ἄλλοι γὰρ οἱ γεγῶτες οὐδὲ μέμφομαι·

ἀλλ' ὥς, τὸ μὲν μέγιστον, οἰκοῖμεν καλῶς

καὶ μὴ σπανιζοίμεσθα, γινώσκων ὅτι 560

πένητα φεύγει πᾶς τις ἐκποδὼν φίλος, _____

παῖδας δὲ θρέψαιμ' ἀξίως δόμων ἐμῶν _____

σπείρας τ' ἀδελφούς τοῖσιν ἐκ σέθεν τέκνοις _____

ἐς ταῦτὸ θείην, καὶ ξυναρτήσας γένος _____

εὐδαιμονοῦμεν. σοί τε γὰρ παίδων τί δεῖ; 565 _____

ἐμοί τε λύει τοῖσι μέλλουσιν τέκνοις _____

τὰ ζῶντ' ὀνήσαι. μῶν βεβούλευμαι κακῶς; _____

οὐδ' ἂν σὺ φαίης, εἴ σε μὴ κνίζοι λέχος. _____

ἀλλ' ἐς τοσοῦτον ἤκεθ' ὥστ' ὀρθουμένης _____

εὐνής γυναῖκες πάντ' ἔχειν νομίζετε, 570 _____

ἦν δ' αὖ γένηται ξυμφορὰ τις ἐς λέχος, _____

τὰ λῶστα καὶ κάλλιστα πολεμιώτατα _____

τίθεσθε. χρῆν γὰρ ἄλλοθέν ποθεν βροτοὺς _____

παῖδας τεκνοῦσθαι, θῆλυ δ' οὐκ εἶναι γένος· _____

χοῦτως ἂν οὐκ ἦν οὐδὲν ἀνθρώποις κακόν. 575 _____

Χο. Ἰάσον, εὖ μὲν τούσδ' ἐκόσμησας λόγους· _____

ὅμως δ' ἔμοιγε, κεί παρὰ γνώμην ἐρῶ, _____

δοκεῖς προδοὺς σὴν ἄλοχον οὐ δίκαια δρᾶν. _____

Μη. ἦ πολλὰ πολλοῖς εἶμι διάφορος βροτῶν. _____

ἐμοὶ γὰρ ὅστις ἄδικος ὦν σοφὸς λέγειν 580 _____

πέφυκε, πλείστην ζημίαν ὀφλισκάνει· _____

γλώσση γὰρ αὐχῶν τᾶδικ' εὖ περιστελεῖν, _____

τολμᾶ πανουργεῖν· ἔστι δ' οὐκ ἄγαν σοφός. _____

ὥς καὶ σὺ μὴ νυν εἰς ἔμ' εὐσχήμων γένη _____

λέγειν τε δεινός. ἔν γὰρ ἐκτενεῖ σ' ἔπος· _____

585

χρῆν σ', εἴπερ ἦσθα μὴ κακός, πείσαντά με _____

γαμεῖν γάμον τόνδ', ἀλλὰ μὴ σιγῇ φίλων. _____

Ια. καλῶς γ' ἄν, οἴμαι, τῷδ' ὑπηρέτεις λόγῳ, _____

εἴ σοι γάμον κατεῖπον, ἥτις οὐδὲ νῦν _____

τολμᾶς μεθεῖναι καρδίας μέγαν χόλον. _____

590

Μη. οὐ τοῦτό σ' εἶχεν, ἀλλὰ βάρβαρον λέχος _____

πρὸς γήρας οὐκ εὐδοξον ἐξέβαινέ σοι. _____

Ια. εὖ νῦν τόδ' ἴσθι, μὴ γυναικὸς οὐνεκα _____

γῆμαί με λέκτρα βασιλέων ἄ νῦν ἔχω, _____

ἀλλ', ὥσπερ εἶπον καὶ πάρος, σῶσαι θέλων _____

595

σέ, καὶ τέκνοισι τοῖς ἐμοῖς ὁμοσπόρους _____

φῦσαι τυράννους παῖδας, ἔρυμα δώμασι. _____

Μη. μὴ μοι γένοιτο λυπρὸς εὐδαίμων βίος _____

μηδ' ὄλβος ὅστις τὴν ἐμὴν κνίζοι φρένα. _____

Ια. οἶσθ' ὡς μέτευξαι, καὶ σοφωτέρα φανῆ; _____

600

τὰ χρηστὰ μή σοι λυπρὰ φαίνεσθαι ποτέ, _____

μηδ' εὐτυχοῦσα δυστυχῆς εἶναι δοκεῖν. _____

Μη. ὕβριζ', ἐπειδὴ σοὶ μὲν ἔστ' ἀποστροφή, _____

ἐγὼ δ' ἔρημος τήνδε φευξοῦμαι χθόνα. _____

Ια. αὐτὴ τὰδ' εἶλον· μηδέν' ἄλλον αἰτιῶ. _____

605

Μη. τί δρώσα; μῶν γαμοῦσα καὶ προδοῦσά σε; _____

Ια. ἀρὰς τυράννοις ἀνοσίους ἀρωμένη. _____

Μη. καὶ σοῖς ἀραία γ' οὔσα τυγχάνω δόμοις. _____

Ια. ὡς οὐ κρινοῦμαι τῶνδέ σοι τὰ πλείονα. _____

ἀλλ', εἴ τι βούλη παισὶν ἢ σαυτῆς φυγῆ _____

610

προσωφέλημα χρημάτων ἐμῶν λαβεῖν, _____

λέγ'· ὡς ἔτοιμος ἀφθόνῳ δοῦναι χερὶ _____

ξένοις τε πέμπειν σύμβολ', οἳ δράσουσί σ' εὖ. _____

καὶ ταῦτα μὴ θέλουσα μωρανεῖς, γύναι· _____

λήξασα δ' ὀργῆς κερδανεῖς ἀμείνονα. _____

615

Μη. οὔτ' ἂν ξένοισι τοῖσι σοῖς χρησαίμεθ' ἄν, _____

οὔτ' ἂν τι δεξαίμεσθα, μηδ' ἡμῖν δίδου· _____

κακοῦ γὰρ ἀνδρὸς δῶρ' ὄνησιν οὐκ ἔχει. _____

Ια. ἀλλ' οὖν ἐγὼ μὲν δαίμονας μαρτύρομαι, _____

ὡς πάνθ' ὑπουργεῖν σοί τε καὶ τέκνοις θέλω· _____

620

σοὶ δ' οὐκ ἀρέσκει τὰγάθ', ἀλλ' αὐθαδία _____

φίλους ἀπωθῆ· τοιγὰρ ἀλγυνῆ πλέον. _____

Μη. χώρει· πόθω γὰρ τῆς νεοδημήτου κόρης _____

αἰρῆ χρονίζων δωμαίων ἐξώπιος. _____

νύμφευ' ἴσως γάρ—σὺν θεῶ δ' εἰρήσεται— 625 _____

γαμείς τοιοῦτον ὥστε σ' ἀρνεῖσθαι γάμον. _____

Χο. ἔρωτες ὑπὲρ μὲν ἄγαν _____

στρ _____

ἐλθόντες οὐκ εὐδοξίαν _____

οὐδ' ἀρετὰν παρέδωκαν _____

ἀνδράσιν· εἰ δ' ἄλις ἔλθοι _____

630 _____

Κύπρις, οὐκ ἄλλα θεὸς εὐχαρις οὕτως. _____

μήποτ', ὦ δέσποιν', ἐπ' ἐμοὶ χρυσέων τόξων ἐφείης _____

ἡμέρω χρίσασ' ἄφυκτον οἰστόν. _____

στέργοι δέ με σωφροσύνα, _____

ἀντ _____

δώρημα κάλλιστον θεῶν· _____

636 _____

μηδέ ποτ' ἀμφιλόγους ὀρ- _____

γὰς ἀκόρεστά τε νείκη _____

θυμὸν ἐκπλήξασ' ἑτέροις ἐπὶ λέκτροις _____

προσβάλοι δεινὰ Κύπρις, ἀπτολέμους δ' εὐνάς σεβίζουσ' 640 _____

ὄξυφρων κρίνοι λέχη γυναικῶν.

ὦ πατρίς, ὦ δώματα, μὴ

στρ

δῆτ' ἄπολις γενοίμαν

τὸν ἀμηχανίας ἔχουσα

645

δυσπέρατον αἰῶν',

οἰκτροτάτων ἀχέων.

θανάτῳ θανάτῳ πάρος δαμείην

ἀμέραν τάνδ' ἐξανύσσασα· μό-

χθων δ' οὐκ ἄλλος ὑπερθεν ἦ

650

γᾶς πατρίδας στέρεσθαι.

εἶδομεν, οὐκ ἐξ ἐτέρων

ἀντ

μῦθον ἔχω φράσασθαι·

σὲ γὰρ οὐ πόλις, οὐ φίλων τις

655

ᾤκτισεν παθοῦσαν

δεινότατον παθέων.

ἀχάριστος ὄλοιθ', ὄτῳ πάρεστιν

μὴ φίλους τιμᾶν καθαρᾶν ἀνοί-

660

ξαντα κλήδα φρενῶν· ἐμοὶ

μὲν φίλος οὐποτ' ἔσται.

Αι. Μήδεια, χαίρε· τοῦδε γὰρ προοίμιον

κάλλιον οὐδεὶς οἶδε προσφωνεῖν φίλους.

Μη. ὦ χαίρε καὶ σύ, παῖ σοφοῦ Πανδίου, 665

Αἰγεῦ. πόθεν γῆς τῆσδ' ἐπιστροφῆ πέδον;

Αι. Φοίβου παλαιὸν ἐκλιπῶν χρηστήριον.

Μη. τί δ' ὀμφαλὸν γῆς θεσπιωδὸν ἐστάλης;

Αι. παίδων ἐρευνῶν σπέρμ' ὅπως γένοιτό μοι.

Μη. πρὸς θεῶν—ἄπαις γὰρ δεῦρ' ἀεὶ τείνεις βίον; 670

Αι. ἄπαιδές ἐσμεν δαίμονός τινος τύχη.

Μη. δάμαρτος οὔσης, ἢ λέχους ἄπειρος ὦν;

Αι. οὐκ ἐσμέν εὐνής ἄζυγες γαμηλίου.

Μη. τί δῆτα Φοῖβος εἶπέ σοι παίδων πέρι;

Αι. σοφώτερ' ἢ κατ' ἄνδρα συμβαλεῖν ἔπη. 675

Μη. θέμις μὲν ἡμᾶς χρησμὸν εἰδέναι θεοῦ;

Αι. μάλιστ', ἐπεὶ τοι καὶ σοφῆς δεῖται φρενός.

Μη. τί δῆτ' ἔχρησε; λέξον, εἰ θέμις κλύειν.

Αι. ἄσκοῦ με τὸν προύχοντα μὴ λῦσαι πόδα—

Μη. πρὶν ἂν τί δράσης ἢ τίν' ἐξίκη χθόνα; 680

Αι. πρὶν ἂν πατρώαν αὖθις ἐστίαν μόλω. _____

Μη. σὺ δ' ὡς τί χρήζων τήνδε ναυστολεῖς χθόνα; _____

Αι. Πιπθεὺς τις ἔστι, γῆς ἄναξ Τροζηνίας. . . . _____

Μη. παῖς, ὡς λέγουσι, Πέλοπος, εὐσεβέστατος. _____

Αι. τούτῳ θεοῦ μάντευμα κοινῶσαι θέλω. 685 _____

Μη. σοφὸς γὰρ ἀνὴρ καὶ τρίβων τὰ τοιάδε. _____

Αι. κάμοί γε πάντων φίλτατος δορυξένων. _____

Μη. ἀλλ' εὐτυχοίης καὶ τύχοις ὅσων ἐρᾶς. _____

Αι. τί γὰρ σὸν ὄμμα χρώς τε συντέτηχ' ὄδε; _____

Μη. Αἰγεῦ, κάκιστός ἐστί μοι πάντων πόσις. 690 _____

Αι. τί φῆς; σαφῶς μοι σὰς φράσον δυσθυμίας. _____

Μη. ἀδικεῖ μ' Ἰάσων οὐδὲν ἐξ ἐμοῦ παθῶν. _____

Αι. τί χρῆμα δράσας; φράζε μοι σαφέστερον. _____

Μη. γυναῖκ' ἐφ' ἡμῖν δεσπότην δόμων ἔχει. _____

Αι. οὐ που τετόλμηκ' ἔργον αἰσχιστον τόδε; 695 _____

Μη. σάφ' ἴσθ'· ἄτιμοι δ' ἐσμὲν οἱ πρὸ τοῦ φίλοι. _____

Αι. πότερον ἐρασθεῖς ἢ σὸν ἐχθαίρων λέχος; _____

Μη. μέγαν γ' ἔρωτα πιστὸς οὐκ ἔφθ φίλοις. _____

Αι. ἴτω νυν, εἶπερ, ὡς λέγεις, ἐστὶν κακός. _____

Μη. ἀνδρῶν τυράννων κῆδος ἠράσθη λαβεῖν. 700 _____

Αι. δίδωσι δ' αὐτῷ τίς; πέραινέ μοι λόγον. _____

Μη. Κρέων, ὃς ἄρχει τῆσδε γῆς Κορινθίας. _____

Αι. συγγνωστὰ μὲν τᾶρ' ἦν σε λυπεῖσθαι, γύναι. _____

Μη. ὄλωλα· καὶ πρὸς γ' ἐξελαίνομαι χθονός. _____

Αι. πρὸς τοῦ; τόδ' ἄλλο καινὸν αὖ λέγεις κακόν. 705 _____

Μη. Κρέων μ' ἐλαύνει φυγάδα γῆς Κορινθίας. _____

Αι. ἐὰ δ' Ἰάσων; οὐδὲ ταῦτ' ἐπήνεσα. _____

Μη. λόγῳ μὲν οὐχί, καρτερεῖν δὲ βούλεται. _____

ἀλλ' ἄντομαί σε τῆσδε πρὸς γενειάδος _____

γονάτων τε τῶν σῶν ἱκεσία τε γίγνομαι, 710 _____

οἴκτιρον οἴκτιρόν με τὴν δυσδαίμονα _____

καὶ μή μ' ἔρημον ἐκπεσοῦσαν εἰσίδης, _____

δέξαι δὲ χώρα καὶ δόμοις ἐφέστιον. _____

οὕτως ἔρωσ σοὶ πρὸς θεῶν τελεσφόρος _____

γένοιτο παίδων, καὐτὸς ὄλβιος θάνοις. 715 _____

εὕρημα δ' οὐκ οἶσθ' οἶον ἠῦρηκας τόδε· _____

παύσω δέ σ' ὄντ' ἄπαιδα καὶ παίδων γονὰς _____

σπεύραί σε θήσω· τοιάδ' οἶδα φάρμακα. _____

Αι. πολλῶν ἕκατι τήνδε σοὶ δοῦναι χάριν, _____

γύναι, πρόθυμός εἰμι, πρῶτα μὲν θεῶν, 720 _____

ἔπειτα παίδων ὧν ἐπαγγέλλη γονάς·

ἐς τοῦτο γὰρ δὴ φροῦδός εἰμι πᾶς ἐγώ.

οὕτω δ' ἔχει μοι· σοῦ μὲν ἐλθούσης χθόνα,

πειράσομαί σου προξενεῖν δίκαιος ὦν.

τόσον γε μέντοι σοι προσημαίνω, γύναι·

725

ἐκ τῆσδε μὲν γῆς οὐ σ' ἄγειν βουλήσομαι,

αὐτῇ δ' ἐάνπερ εἰς ἐμοὺς ἔλθῃς δόμους,

μενεῖς ἄσυλος κοῦ σε μὴ μεθῶ τι.

ἐκ τῆσδε δ' αὐτῇ γῆς ἀπαλλάσσου πόδα·

ἀναίτιος γὰρ καὶ ξένοις εἶναι θέλω.

730

Μη. ἔσται τάδ'· ἀλλὰ πίστις εἰ γένοιτό μοι

τούτων, ἔχοιμ' ἂν πάντα πρὸς σέθεν καλῶς.

Αι. μῶν οὐ πέποιθας; ἢ τί σοι τὸ δυσχερές;

Μη. πέποιθα· Πελίου δ' ἐχθρός ἐστί μοι δόμος

Κρέων τε. τούτοις δ' ὀρκίοισι μὲν ζυγεῖς

735

ἄγουσιν οὐ μεθεῖ' ἂν ἐκ γαίας ἐμέ·

λόγοις δὲ συμβὰς καὶ θεῶν ἀνώμοτος

† φίλος γένοι' ἂν τὰ πικηρυκεύματα·—†

οὐκ ἂν πίθιοι· τὰ μὰ μὲν γὰρ ἀσθενῆ,

τοῖς δ' ὄλβος ἐστί καὶ δόμος τυραννικός.

740

Αι. ἴ πολλὴν ἔλεξας ἐν λόγοις προμηθίαν· ἴ _____

ἀλλ', εἰ δοκεῖ σοι, δρᾶν τάδ' οὐκ ἀφίσταμαι. _____

ἐμοί τε γὰρ τάδ' ἐστὶν ἀσφαλέστατα, _____

σκῆψίν τιν' ἐχθροῖς σοῖς ἔχοντα δεικνύναι, _____

τὸ σὸν τ' ἄραρε μᾶλλον· ἐξηγοῦ θεούς. 745 _____

Μη. ὄμνυ πέδον Γῆς, πατέρα θ' Ἥλιον πατρὸς _____

τοῦμοῦ, θεῶν τε συντιθεῖς ἅπαν γένος. _____

Αι. τί χρῆμα δράσειν ἢ τί μὴ δράσειν; λέγε. _____

Μη. μήτ' αὐτὸς ἐκ γῆς σῆς ἔμ' ἐκβαλεῖν ποτε, _____

μήτ' ἄλλος ἢν τις τῶν ἐμῶν ἐχθρῶν ἄγειν 750 _____

χρήζῃ, μεθήσειν ζῶν ἐκουσίῳ τρόπῳ. _____

Αι. ὄμνυμι Γαῖαν <Ἥλιου θ' ἀγνὸν σέβας> _____

θεούς τε πάντας ἐμμενεῖν ἅ σου κλύω. _____

Μη. ἀρκεῖ· τί δ' ὄρκῳ τῷδε μὴ ἵμμένων πάθοις; _____

Αι. ἃ τοῖσι δυσσεβοῦσι γίγνεται βροτῶν. 755 _____

Μη. χαίρων πορεύου· πάντα γὰρ καλῶς ἔχει. _____

κἀγὼ πόλιν σὴν ὡς τάχιστ' ἀφίξομαι, _____

πράξασ' ἃ μέλλω καὶ τυχοῦσ' ἃ βούλομαι. _____

Χο. ἀλλά σ' ὁ Μαίαιας πομπαῖος ἀναξ _____

πελάσειε δόμοις, ὧν τ' ἐπίνοιαν 760 _____

σπεύδεις κατέχων πράξειας, ἐπεὶ

γενναῖος ἀνὴρ,

Αἰγεῦ, παρ' ἐμοὶ δεδόκησαι.

Μη. ὦ Ζεῦ Δίκη τε Ζηνὸς Ἥλιου τε φῶς,

765

νῦν καλλίνικοι τῶν ἐμῶν ἐχθρῶν, φίλαι,

γενησόμεσθα κείς ὁδὸν βεβήκαμεν·

νῦν [δ'] ἐλπίς ἐχθροὺς τοὺς ἐμοὺς τείσειν δίκην.

οὗτος γὰρ ἀνὴρ ἢ μάλιστ' ἐκάμνομεν

λιμὴν πέφανται τῶν ἐμῶν βουλευμάτων·

ἐκ τοῦδ' ἀναψόμεσθα πρυμνήτην κάλων,

770

μολόντες ἄστῃ καὶ πόλισμα Παλλάδος.

ἤδη δὲ πάντα τὰμά σοι βουλευόμενα

λέξω· δέχου δὲ μὴ πρὸς ἡδονὴν λόγους.

πέμψασ' ἐμῶν τιν' οἰκετῶν Ἰάσονα

εἰς ὄψιν ἐλθεῖν τὴν ἐμὴν αἰτήσομαι·

775

μολόντι δ' αὐτῷ μαλθακοὺς λέξω λόγους,

ὥς καὶ δοκεῖ μοι ταῦτά, καὶ καλῶς ἔχειν

γάμους τυράννων οὓς προδοὺς ἡμᾶς ἔχει·

καὶ ξύμφορ' εἶναι καὶ καλῶς ἐγνωσμένα.

παῖδας δὲ μείναι τοὺς ἐμοὺς αἰτήσομαι,

780

οὐχ ὡς λιποῦσ' ἂν πολεμίας ἐπὶ χθονὸς

ἐχθροῖσι παῖδας τοὺς ἐμούς καθυβρίσαι,

ἀλλ' ὡς δόλοισι παῖδα βασιλέως κτάνω.

πέμψω γὰρ αὐτοὺς δῶρ' ἔχοντας ἐν χεροῖν,

νύμφη φέροντας, τήνδε μὴ φυγεῖν χθόνα,

785

λεπτὸν τε πέπλον καὶ πλόκον χρυσήλατον·

κἄνπερ λαβοῦσα κόσμον ἀμφιθῆῃ χροῖ,

κακῶς ὀλεῖται πᾶς θ' ὅς ἂν θίγη κόρης·

τοιοῖσδε χρίσω φαρμάκοις δωρήματα.

ἐνταῦθα μέντοι τόνδ' ἀπαλλάσσω λόγον·

790

ᾧμωξα δ' οἶον ἔργον ἔστ' ἐργαστέον

τοῦντεῦθεν ἡμῖν· τέκνα γὰρ κατακτενῶ

τᾶμ'· οὔτις ἔστιν ὅστις ἐξαιρήσεται·

δόμον τε πάντα συγχέασ' Ἰάσονος

ἔξειμι γαίας, φιλτάτων παίδων φόνον

795

φεύγουσα καὶ τλᾶσ' ἔργον ἀνοσιώτατον.

οὐ γὰρ γελαῖσθαι τλητὸν ἐξ ἐχθρῶν, φίλαι.

ἴτω· τί μοι ζῆν κέρδος; οὔτε μοι πατρὶς

οὔτ' οἶκος ἔστιν οὔτ' ἀποστροφὴ κακῶν.

ἡμάρτανον τόθ' ἡνίκ' ἐξελίμπανον

800

δόμους πατρώους, ἀνδρὸς Ἑλλήνος λόγους _____

πεισθεῖσ', ὃς ἡμῖν σὺν θεῷ τείσει δίκην. _____

οὔτ' ἐξ ἐμοῦ γὰρ παῖδας ὄψεται ποτε _____

ζῶντας τὸ λοιπὸν οὔτε τῆς νεοζύγου _____

νύμφης τεκνώσει παῖδ', ἐπεὶ κακῶς κακὴν 805 _____

θανεῖν σφ' ἀνάγκη τοῖς ἐμοῖσι φαρμάκοις. _____

μηδεῖς με φαύλην κάσθενῆ νομιζέτω _____

μηδ' ἡσυχαίαν, ἀλλὰ θατέρου τρόπου, _____

βαρείαν ἐχθροῖς καὶ φίλοιςιν εὐμενῆ· _____

τῶν γὰρ τοιούτων εὐκλέεστατος βίος. 810 _____

Χο. ἐπεὶπερ ἡμῖν τόνδ' ἐκοίνωσας λόγον, _____

σέ τ' ὠφελεῖν θέλουσα, καὶ νόμοις βροτῶν _____

ξυλλαμβάνουσα, δρᾶν σ' ἀπεννέπω τάδε. _____

Μη. οὐκ ἔστιν ἄλλως· σοὶ δὲ συγγνώμη λέγειν _____

τάδ' ἐστί, μὴ πάσχουσαν, ὡς ἐγώ, κακῶς. 815 _____

Χο. ἀλλὰ κτανεῖν σὸν σπέρμα τολμήσεις, γύναι; _____

Μη. οὔτω γὰρ ἂν μάλιστα δηχθεῖη πόσις. _____

Χο. σὺ δ' ἂν γένοιό γ' ἀθλιωτάτη γυνή. _____

Μη. ἴτω· περισσοὶ πάντες οὖν μέσῳ λόγῳ. _____

ἀλλ' εἶα χώρει καὶ κόμιζ' Ἰάσωνα· 820 _____

ἐς πάντα γὰρ δὴ σοὶ τὰ πιστὰ χρώμεθα. _____

λέξης δὲ μηδὲν τῶν ἐμοὶ δεδογμένων, _____

εἵπερ φρονεῖς εὖ δεσπότηαι γυνή τ' ἔφυς. _____

Χο. Ἐρεχθεΐδαι τὸ παλαιὸν ὄλβιοι στρ _____

καὶ θεῶν παῖδες μακάρων, ἱερᾶς 825 _____

χώρας ἀπορθήτου τ' ἄπο, φερβόμενοι _____

κλεινοτάταν σοφίαν, αἰεὶ διὰ λαμπροτάτου _____

βαίνοντες ἀβρῶς αἰθέρος, ἔνθα ποθ' ἀγνὰς 830 _____

ἐννέα Πιερίδας Μούσας λέγουσι _____

ξανθὰν Ἄρμονίαν φυτεῦσαι _____

τοῦ καλλινάου τ' ἐπὶ Κηφισοῦ ῥοαῖς ἀντ 835 _____

τὰν Κύπριν κλήζουσιν ἀφυσσαμέναν _____

χώραν καταπνεῦσαι μετρίας ἀνέμων _____

ἠδυπνόους αὔρας· αἰεὶ δ' ἐπιβαλλομέναν 840 _____

χαίταισιν εὐώδη ῥοδέων πλόκον ἀνθέων _____

τῆ Σοφίᾳ παρέδρους πέμπειν Ἔρωτας, _____

παντοίας ἀρετᾶς ξυνεργούς. 845 _____

πῶς οὖν ἱερῶν ποταμῶν στρ _____

†ἢ πόλις†; ἢ φίλων _____

πόμπιμός σε χώρα _____

τὰν παιδολέτειραν ἔξει, _____

τὰν οὐχ ὅσιαν μετ' ἄλλων; 850 _____

σκέψαι τεκέων πλαγάν, _____

σκέψαι φόνον οἶον αἴρη. _____

μή, πρὸς γονάτων σε πάντη _____

πάντως ἱκετεύομεν, _____

τέκνα φονεύσης. 855 _____

πόθεν θράσος †ἢ φρενὸς ἢ ἀντ _____

χειρὶ τέκνων σέθεν _____

καρδίᾳ τε λήψη† _____

δεινὰν προσάγουσα τόλμαν; _____

πῶς δ' ὄμματα προσβαλοῦσα 860 _____

τέκνοις ἄδακρυν μοῖραν

σχήσεις φόνου; οὐ δυνάση,

παίδων ἱκετᾶν πιτνότων,

τέγξαι χέρα φοινίαν

τλάμονι θυμῷ.

865 _____

Ια. ἦκω κελευσθείς· καὶ γὰρ οὔσα δυσμενῆς

οὐ τᾶν ἀμάρτοις τοῦδέ γ', ἀλλ' ἀκούσομαι

τί χρήμα βούλη καινὸν ἐξ ἐμοῦ, γύναι.

Μη. Ἰᾶσον, αἰτοῦμαί σε τῶν εἰρημένων

συγγνώμον' εἶναι· τὰς δ' ἐμὰς ὀργὰς φέρειν

870 _____

εἰκός σ', ἐπεὶ νῶν πόλλ' ὑπείργασται φίλα.

ἐγὼ δ' ἐμαυτῇ διὰ λόγων ἀφικόμην

κάλαιδόρησα· Σχετλία, τί μαίνομαι

καὶ δυσμεναίνω τοῖσι βουλευουσιν εὔ,

ἐχθρὰ δὲ γαίας κοιράνοις καθίσταμαι

875 _____

πόσει θ', ὅς ἡμῖν δρᾶ τὰ συμφορώτατα,

γῆμας τύραννον καὶ κασιγνήτους τέκνοις

ἐμοῖς φυτεύων; οὐκ ἀπαλλαχθήσομαι

θυμοῦ—τί πάσχω;— θεῶν ποριζόντων καλῶς;

οὐκ εἰσὶ μὲν μοι παῖδες, οἶδα δὲ χθόνα

880 _____

φεύγοντας ἡμᾶς καὶ σπανίζοντας φίλων; _____

ταῦτ' ἐννοήσασ' ἡσθόμην ἀβουλίαν _____

πολλὴν ἔχουσα καὶ μάτην θυμουμένη. _____

νῦν οὖν ἐπαινώ· σωφρονεῖν τ' ἐμοὶ δοκεῖς _____

κῆδος τόδ' ἡμῖν προσλαβών, ἐγὼ δ' ἄφρων, 885 _____

ἢ χρῆν μετεῖναι τῶνδε τῶν βουλευμάτων, _____

καὶ ξυγγαμεῖν σοι, καὶ παρεστάναι λέχει _____

νύμφην τε κηδεύουσαν ἦδεσθαι σέθεν. _____

ἀλλ' ἐσμὲν οἷόν ἐσμεν, οὐκ ἐρῶ κακόν, _____

γυναῖκες· οὐκουν χρῆν σ' ὁμοιοῦσθαι κακοῖς, 890 _____

οὐδ' ἀντιτείνειν νήπι' ἀντὶ νηπίων. _____

παριέμεσθα, καὶ φαμεν κακῶς φρονεῖν _____

τότ', ἀλλ' ἄμεινον νῦν βεβούλευμαι τάδε· _____

ὦ τέκνα τέκνα, δεῦτε, λείπετε στέγας, _____

ἐξέλθετ', ἀσπάσασθε καὶ προσείπατε 895 _____

πατέρα μεθ' ἡμῶν, καὶ διαλλάχθηθ' ἄμα _____

τῆς πρόσθεν ἔχθρας ἐς φίλους μητρὸς μέτα· _____

σπονδαὶ γὰρ ἡμῖν καὶ μεθέστηκεν χόλος. _____

λάβεσθε χεῖρὸς δεξιᾶς· οἴμοι, κακῶν _____

ὥς ἐννοοῦμαι δὴ τι τῶν κεκρυμμένων. 900 _____

ἄρ', ὦ τέκν', οὕτω καὶ πολὺν ζῶντες χρόνον _____

φίλην ὀρέξετ' ὠλένην; τάλαιν' ἐγώ, _____

ὡς ἀρτίδακρὺς εἰμι καὶ φόβου πλέα. _____

χρόνῳ δὲ νείκος πατρὸς ἐξαιρουμένη _____

ᾧσιν τέρειναν τήνδ' ἔπλησα δακρῶν. 905 _____

Χο. κάμοι κατ' ὅσων χλωρὸν ὠρμήθη δάκρυ· _____

καὶ μὴ προβαίη μείζον ἢ τὸ νῦν κακόν. _____

Ια. αἰνῶ, γύναι, τάδ', οὐδ' ἐκεῖνα μέμφομαι· _____

εἰκὸς γὰρ ὀργὰς θῆλυ ποιείσθαι γένος _____

†γάμου παρεμπολῶντος ἀλλοίου πόσει.† 910 _____

ἀλλ' ἐς τὸ λῶον σὸν μεθέστηκεν κέαρ, _____

ἔγνωσ δὲ τὴν νικῶσαν, ἀλλὰ τῷ χρόνῳ, _____

βουλήν· γυναικὸς ἔργα ταῦτα σώφρονος. _____

ὑμῖν δέ, παῖδες, οὐκ ἀφροντίστως πατήρ _____

πολλὴν ἔθηκε σὺν θεοῖς σωτηρίαν· 915 _____

οἶμαι γὰρ ὑμᾶς τῆσδε γῆς Κορινθίας _____

τὰ πρῶτ' ἔσεσθαι σὺν κασιγνήτοις ἔτι. _____

ἀλλ' αὐξάνεσθε· τᾶλλα δ' ἐξεργάζεται _____

πατήρ τε καὶ θεῶν ὅστις ἐστὶν εὐμενής· _____

ἴδοιμι δ' ὑμᾶς εὐτραφεῖς ἡβης τέλος 920 _____

μολόντας, ἐχθρῶν τῶν ἐμῶν ὑπερτέρους. _____

αὕτη, τί χλωροῖς δακρύοις τέγγεις κόρας, _____

στρέψασα λευκὴν ἔμπαλιν παρηίδα; _____

κοῦκ ἀσμένη τόνδ' ἐξ ἐμοῦ δέχη λόγον; _____

Μη. οὐδέν. τέκνων τῶνδ' ἐννοουμένη πέρι. _____

925

Ια. θάρσει νυν· εἶ γὰρ τῶνδ' ἐγὼ θήσω πέρι. _____

Μη. δράσω τάδ'· οὗτοι σοῖς ἀπιστήσω λόγοις· _____

γυνὴ δὲ θήλυ κάπιδακρύοις ἔφυ. _____

Ια. τί δῆτα λίαν τοῖσδ' ἐπιστένεις τέκνοις; _____

Μη. ἔτικτον αὐτούς· ζῆν δ' ὄτ' ἐξηύχου τέκνα, _____

930

ἐσήλθέ μ' οἶκτος εἰ γενήσεται τάδε. _____

ἀλλ' ὦνπερ οὖνεκ' εἰς ἐμοὺς ἦκεις λόγους, _____

τὰ μὲν λέλεκται, τῶν δ' ἐγὼ μνησθήσομαι. _____

ἐπεὶ τυράννοις γῆς μ' ἀποστεῖλαι δοκεῖ _____

κάμοι τάδ' ἐστὶ λῶστα, γιγνώσκω καλῶς, _____

935

μήτ' ἐμποδῶν σοὶ μήτε κοιράνοις χθονὸς _____

ναίειν· δοκῶ γὰρ δυσμενῆς εἶναι δόμοις— _____

ἡμεῖς μὲν ἐκ γῆς τῆσδ' ἀπαίρομεν φυγῆ, _____

παῖδες δ' ὅπως ἂν ἐκτραφῶσι σῆ χερί, _____

αἰτοῦ Κρέοντα τήνδε μὴ φεύγειν χθόνα. _____

940

Ια. οὐκ οἶδ' ἂν εἰ πείσαιμι, πειρᾶσθαι δὲ χρή. _____

Μη. σὺ δ' ἀλλὰ σὴν κέλευσον αἰτεῖσθαι πατρὸς _____

γυναῖκα παῖδας τήνδε μὴ φεύγειν χθόνα. _____

Ια. μάλιστα, καὶ πείσειν γε δοξάζω σφ' ἐγώ. _____

Μη. εἶπερ γυναικῶν ἐστὶ τῶν ἄλλων μία. 945 _____

συλλήψομαι δὲ τοῦδέ σοι κάγῳ πόνου· _____

πέμψω γὰρ αὐτῇ δῶρ' ἃ καλλιστεύεται _____

τῶν νῦν ἐν ἀνθρώποισιν, οἶδ' ἐγώ, πολὺ, _____

λεπτὸν τε πέπλον καὶ πλόκον χρυσήλατον _____

παῖδας φέροντας. ἀλλ' ὅσον τάχος χρεῶν 950 _____

κόσμον κομίζειν δεῦρο προσπόλων τινά. _____

εὐδαιμονήσει δ' οὐχ ἓν, ἀλλὰ μυρία, _____

ἀνδρός τ' ἀρίστου σοῦ τυχοῦς' ὀμεινέτου _____

κεκτημένη τε κόσμον ὃν ποθ' Ἥλιος _____

πατρὸς πατῆρ δίδωσιν ἐκγόνοισιν οἷς. 955 _____

λάζυσθε φερνὰς τάσδε, παῖδες, ἐς χέρας _____

καὶ τῇ τυράννῳ μακαρία νύμφη δότε _____

φέροντες· οὗτοι δῶρα μεμπτὰ δέξεται. _____

Ια. τί δ', ὦ ματαία, τῶνδε σὰς κενοῖς χέρας; _____

δοκεῖς σπανίζειν δῶμα βασιλείου πέπλων, 960 _____

δοκεῖς δὲ χρυσοῦ; σῶζε, μὴ δίδου τάδε. _____

εἶπερ γὰρ ἡμᾶς ἀξιοὶ λόγου τινὸς _____

γυνή, προθήσει χρημάτων, σάφ' οἶδ' ἐγώ. _____

Μη. μή μοι σύ· πείθειν δῶρα καὶ θεοὺς λόγος· _____

χρυσὸς δὲ κρείσσων μυρίων λόγων βροτοῖς. 965 _____

κείνης ὁ δαίμων, κείνα νῦν αὔξει θεός, _____

νέα τυραννεί· τῶν δ' ἐμῶν παίδων φυγὰς _____

ψυχῆς ἂν ἀλλαξαίμεθ', οὐ χρυσοῦ μόνον. _____

ἀλλ', ὦ τέκν', εἰσελθόντε πλουσίους δόμους _____

πατρὸς νέαν γυναῖκα, δεσπότην δ' ἐμήν, 970 _____

ἱκετεύετ', ἐξαιτείσθε μὴ φυγεῖν χθόνα, _____

κόσμον διδόντες—τοῦδε γὰρ μάλιστα δεῖ— _____

ἐς χεῖρ' ἐκείνης δῶρα δέξασθαι τάδε. _____

ἴθ' ὡς τάχιστα· μητρὶ δ' ὦν ἐρᾶ τυχεῖν _____

εὐάγγελοι γένοισθε πράξαντες καλῶς. 975 _____

Χο. νῦν ἐλπίδες οὐκέτι μοι παίδων ζόας, στρ _____

οὐκέτι· στείχουσι γὰρ ἐς φόνον ἤδη. _____

δέξεται νύμφα χρυσέων ἀναδεσμῶν _____

δέξεται δύστανος ἄταν· _____

ξανθᾶ δ' ἀμφὶ κόμα θήσει τὸν Ἄϊδα 980 _____

κόσμον αὐτὰ χεροῖν [λαβοῦσα.] _____

πείσει χάρις ἀμβρόσιός τ' αὐγὰ πέπλων ἀντ _____

χρυσέων τευκτὸν στέφανον περιθέσθαι· _____

νερτέροις δ' ἤδη πάρα νυμφοκομήσει. 985 _____

τοῖον εἰς ἔρκος πεσεῖται _____

καὶ μοῖραν θανάτου δύστανος· ἄταν δ' _____

οὐχ ὑπεκφεύζεται. _____

σὺ δ', ὦ τάλαν, ὦ κακόνυμφε κηδεμῶν τυράννων, στρ _____

παισὶν οὐ κατειδῶς 992 _____

ὄλεθρον βιοτᾶ προσάγεις ἀλόχῳ τε _____

σᾶ στυγερὸν θάνατον. _____

δύστανε μοίρας ὅσον παροίχῃ. 995 _____

μεταστένομαι δὲ σὸν ἄλγος, ὦ τάλαινα παίδων ἀντ _____

μᾶτερ, ἃ φονεύσεις _____

τέκνα νυμφιδίων ἔνεκεν λεχέων, ἃ _____

σοι προλιπὼν ἀνόμως 1000 _____

ἄλλα ξυνοικεῖ πόσις συνεύνω.

Πα. δέσποινα, ἀφείνται παῖδες οἶδε σοὶ φυγῆς,

καὶ δῶρα νύμφη βασιλῆς ἀσμένη χεροῖν

ἐδέξατο· εἰρήνη δὲ τὰ κεῖθεν τέκνοις.

ἔα.

τί συγχυθεῖς ἔστηκας ἠνίκ' εὐτυχεῖς;

1005

[τί σὴν ἔστρεψας ἔμπαλιν παρηίδα

κοῦκ ἀσμένη τόνδ' ἐξ ἐμοῦ δέχη λόγον;]

Μη. αἰαῖ.

Πα. τάδ' οὐ ξυνωδὰ τοῖσι ξηγγεγλεμένοις.

Μη. αἰαῖ μάλ' αὖθις. Πα. μῶν τιν' ἀγγέλλων τύχην

οὐκ οἶδα, δόξης δ' ἐσφάλην εὐαγγέλου;

1010

Μη. ἡγγεῖλας οἶ' ἡγγεῖλας· οὐ σὲ μέμφομαι.

Πα. τί δαὶ κατηφεῖς ὄμμα καὶ δακρυρροεῖς;

Μη. πολλή μ' ἀνάγκη, πρέσβυ· ταῦτα γὰρ θεοὶ

κἀγὼ κακῶς φρονούσ' ἐμηχανησάμην.

Πα. θάρσει· κάτει τοι καὶ σὺ πρὸς τέκνων ἔτι.

1015

Μη. ἄλλους κατάξω πρόσθεν ἢ τάλαινα' ἐγώ.

Πα. οὔτοι μόνη σὺ σῶν ἀπεζύγης τέκνων·

κούφως φέρειν χρὴ θνητὸν ὄντα συμφοράς.

Μη. δράσω τάδ'. ἀλλὰ βαῖνε δωμάτων ἔσω

καὶ παισὶ πόρσυν' οἶα χρὴ καθ' ἡμέραν.

1020

ὦ τέκνα τέκνα, σφῶν μὲν ἔστι δὴ πόλις _____
καὶ δῶμ', ἐν ᾧ, λιπόντες ἀθλίαν ἐμέ, _____
οἰκήσεται αἰεὶ μητρὸς ἐστερημένοι· _____
ἐγὼ δ' ἐς ἄλλην γαῖαν εἶμι δὴ φυγὰς, _____
πρὶν σφῶν ὀνάσθαι κάπιδεῖν εὐδαίμονας, 1025 _____
πρὶν λέκτρα καὶ γυναῖκα καὶ γαμηλίους _____
εὐνὰς ἀγῆλαι λαμπάδας τ' ἀνασχεθεῖν. _____
ὦ δυστάλαινα τῆς ἐμῆς αὐθαδίας. _____
ἄλλως ἄρ' ὑμᾶς, ὦ τέκν', ἐξεθρεψάμην, _____
ἄλλως δ' ἐμόχθουν καὶ κατεξάνθη πόνους, 1030 _____
στερρὰς ἐνεγκοῦσ' ἐν τόκοις ἀλγηδόνας. _____
ἦ μὴν ποθ' ἢ δύστηνος εἶχον ἐλπίδας _____
πολλὰς ἐν ὑμῖν, γηροβοσκήσειν τ' ἐμὲ _____
καὶ κατθανοῦσαν χερσὶν εὖ περιστελεῖν, _____
ζηλωτὸν ἀνθρώποισι· νῦν δ' ὄλωλε δὴ 1035 _____
γλυκεῖα φροντίς. σφῶν γὰρ ἐστερημένη _____
λυπρὸν διάξω βίοτον ἀλγεινόν τ' ἐμοί. _____
ὑμεῖς δὲ μητέρ' οὐκέτ' ὄμμασιν φίλοις _____
ὄψεσθ', ἐς ἄλλο σχῆμ' ἀποστάντες βίου. _____
φεῦ φεῦ· τί προσδέρκεσθέ μ' ὄμμασιν, τέκνα; 1040 _____

τί προσγελᾶτε τὸν πανύστατον γέλων; _____

αἰαῖ· τί δράσω; καρδία γὰρ οἴχεται, _____

γυναῖκες, ὄμμα φαιδρὸν ὡς εἶδον τέκνων. _____

οὐκ ἂν δυναίμην· χαιρέτω βουλευήματα _____

τὰ πρόσθεν· ἄξω παῖδας ἐκ γαίας ἐμούς. 1045 _____

τί δεῖ με πατέρα τῶνδε τοῖς τούτων κακοῖς _____

λυπούσαν αὐτὴν δις τόσα κτᾶσθαι κακά; _____

οὐ δῆτ' ἔγωγε. χαιρέτω βουλευήματα. _____

καίτοι τί πάσχω; βούλομαι γέλωτ' ὀφλεῖν _____

ἐχθροὺς μεθεῖσα τοὺς ἐμούς ἀζημίους; 1050 _____

τολμητέον τάδ'. ἀλλὰ τῆς ἐμῆς κάκης, _____

τὸ καὶ προσέσθαι μαλθακοὺς λόγους φρενί. _____

χωρεῖτε, παῖδες, ἐς δόμους. ὄτω δὲ μὴ _____

θέμις παρέιναι τοῖς ἐμοῖσι θύμασιν, _____

αὐτῷ μελήσει· χεῖρα δ' οὐ διαφθερώ. 1055 _____

ᾄ ᾄ. _____

μὴ δῆτα, θυμέ, μὴ σύ γ' ἐργάση τάδε· _____

ἕασον αὐτούς, ὦ τάλαν, φείσαι τέκνων· _____

ἐκεῖ μεθ' ἡμῶν ζῶντες εὐφρανοῦσί σε. _____

μὰ τοὺς παρ' Ἄϊδη νερτέρους ἀλάστορας, _____

οὔτοι ποτ' ἔσται τοῦθ' ὅπως ἐχθροῖς ἐγὼ 1060 _____

παῖδας παρήσω τοὺς ἔμους καθυβρίσαι. _____

[πάντως σφ' ἀνάγκη καταθανεῖν· ἐπεὶ δὲ χρή, _____

ἡμεῖς κτενοῦμεν οἴπερ ἐξεφύσαμεν.] _____

πάντως πέπρακται ταῦτα κοῦκ ἐκφεύζεται. _____

καὶ δὴ ἔπι κρατὶ στέφανος, ἐν πέπλοισι δὲ 1065 _____

νύμφη τύραννος ὄλλυται, σάφ' οἶδ' ἐγώ. _____

ἀλλ', εἶμι γὰρ δὴ τλημονεστάτην ὁδόν, _____

καὶ τούσδε πέμψω τλημονεστέραν ἔτι, _____

παῖδας προσειπεῖν βούλομαι. —δότη, ὦ τέκνα, _____

δότη ἀσπάσασθαι μητρὶ δεξιὰν χέρα. 1070 _____

ὦ φιλάτη χεῖρ, φίλτατον δέ μοι στόμα _____

καὶ σχῆμα καὶ πρόσωπον εὐγενὲς τέκνων, _____

εὐδαιμονοῖτον, ἀλλ' ἐκεῖ· τὰ δ' ἐνθάδε _____

πατὴρ ἀφείλετ'. ὦ γλυκεῖα προσβολή, _____

ὦ μαλθακὸς χρῶς πνεῦμά θ' ἥδιστον τέκνων. 1075 _____

χωρεῖτε χωρεῖτ'· οὐκέτ' εἶμι προσβλέπειν _____

οἷα τε †πρὸς ὑμᾶς†, ἀλλὰ νικῶμαι κακοῖς. _____

καὶ μανθάνω μὲν οἷα δρᾶν μέλλω κακά, _____

θυμὸς δὲ κρείσσω τῶν ἐμῶν βουλευμάτων, _____

ὅσπερ μεγίστων αἴτιος κακῶν βροτοῖς. 1080 _____

Χο. πολλάκις ἤδη

διὰ λεπτοτέρων μύθων ἔμολον

καὶ πρὸς ἀμίλλας ἦλθον μείζους

ἢ χρὴ γενεὰν θῆλυν ἐρευνᾶν·

ἀλλὰ γὰρ ἔστιν μοῦσα καὶ ἡμῖν,

1085

ἢ προσομιλεῖ σοφίας ἔνεκεν·

πάσαισι μὲν οὐ· παῦρον †δὲ δὴ

γένος ἐν πολλαῖς εὖροις ἂν ἴσως†

κοῦκ ἀπόμουσον τὸ γυναικῶν.

καί φημι βροτῶν οἴτινές εἰσιν

1090

πάμπαν ἄπειροι μηδ' ἐφύτευσαν

παῖδας, προφέρειν εἰς εὐτυχίαν

τῶν γειναμένων.

οἱ μὲν ἄτεκνοι δι' ἀπειροσύνην

εἴθ' ἠδὺ βροτοῖς εἴτ' ἀνιαρὸν

1095

παῖδες τελέθουσ' οὐχὶ τυχόντες

πολλῶν μόχθων ἀπέχονται·

οἴσι δὲ τέκνων ἔστιν ἐν οἴκοις

γλυκερὸν †βλάστημ', ὀρώ† μελέτη

κατατρυχομένους τὸν ἅπαντα χρόνον,

1100

πρῶτον μὲν ὅπως θρέψουσι καλῶς

βίотόν θ' ὀπόθεν λείψουσι τέκνοις·

ἔτι δ' ἐκ τούτων εἴτ' ἐπὶ φλαύροις

εἴτ' ἐπὶ χρηστοῖς

μοχθοῦσι, τόδ' ἐστὶν ἄδηλον.

1105

ἐν δὲ τὸ πάντων λοίσθιον ἤδη

πᾶσιν κατερῶ θνητοῖσι κακόν·

καὶ δὴ γὰρ ἄλις βίотόν θ' ἠῦρον

σώμα τ' ἐς ἥβην ἤλυθε τέκνων

χρηστοί τ' ἐγένοντ'· εἰ δὲ κυρήσαι

δαίμων οὕτως, φροῦδος ἐς Ἄϊδην

1110

θάνατος προφέρων σώματα τέκνων.

πῶς οὖν λύει πρὸς τοῖς ἄλλοις

τήνδ' ἔτι λύπην ἀνιαροτάτην

παίδων ἔνεκεν

θνητοῖσι θεοὺς ἐπιβάλλειν;

1115

Μη. φίλαι, πάλαι τοι προσμένουσα τὴν τύχην

καραδοκῶ τὰ κείθεν οἱ προβήσεται.

καὶ δὴ δέδορκα τόνδε τῶν Ἰάσονος

στείχοντ' ὀπαδῶν· πνεῦμα δ' ἠρεθισμένον

δείκνυσιν ὡς τι καινὸν ἀγγελεῖ κακόν.

1120

Αγ. ὦ δεινὸν ἔργον παρανόμως εἰργασμένη, _____

Μήδεια, φεύγε φεύγε, μήτε ναῖαν _____

λιποῦσ' ἀπήνην μήτ' ὄχον πεδοστιβῆ. _____

Μη. τί δ' ἄξιόν μοι τῆσδε τυγχάνει φυγῆς; _____

Αγ. ὄλωλεν ἡ τύραννος ἀρτίως κόρη 1125 _____

Κρέων θ' ὁ φύσας φαρμάκων τῶν σῶν ὑπο. _____

Μη. κάλλιστον εἶπας μῦθον, ἐν δ' εὐεργέταις _____

τὸ λοιπὸν ἤδη καὶ φίλοις ἐμοῖς ἔση. _____

Αγ. τί φῆς; φρονεῖς μὲν ὀρθὰ κοῦ μαίνῃ, γύναι, _____

ἥτις, τυράννων ἐστίαν ἠκισμένη, 1130 _____

χαίρεις κλύουσα κοῦ φοβῆ τὰ τοιάδε; _____

Μη. ἔχω τι καὶ γὰρ τοῖς γε σοῖς ἐναντίον _____

λόγοισιν εἰπεῖν· ἀλλὰ μὴ σπέρχου, φίλος, _____

λέξον δέ· πῶς ἄλλοντο; δις τόσον γὰρ ἂν _____

τέρψειας ἡμᾶς, εἰ τεθνᾶσι παγκάκως. 1135 _____

Αγ. ἐπεὶ τέκνων σῶν ἦλθε δίπτυχος γονή _____

σὺν πατρί, καὶ παρήλθε νυμφικούς δόμους, _____

ἤσθημεν οἷπερ σοῖς ἐκάμνομεν κακοῖς _____

δμῶες· δι' ὧτων δ' εὐθύς ἦν πολὺς λόγος _____

σὲ καὶ πόσιν σὸν νεῖκος ἐσπείσθαι τὸ πρῖν. 1140 _____

κυνεῖ δ' ὁ μὲν τις χεῖρ', ὁ δὲ ξανθὸν κάρα _____

παίδων· ἐγὼ δὲ καὐτὸς ἡδονῆς ὕπο _____

στέγας γυναικῶν σὺν τέκνοις ἅμ' ἐσπόμην. _____

δέσποινα δ' ἦν νῦν ἀντὶ σοῦ θαυμάζομεν, _____

πρὶν μὲν τέκνων σῶν εἰσιδεῖν ξυνωρίδα, 1145 _____

πρόθυμον εἶχ' ὀφθαλμὸν εἰς Ἰάσονα· _____

ἔπειτα μέντοι προῦκαλύψατ' ὄμματα _____

λευκὴν τ' ἀπέστρεψ' ἔμπαλιν παρηίδα, _____

παίδων μυσσυχθεῖσ' εἰσόδους· πόσις δὲ σὸς _____

ὀργάς τ' ἀφήρει καὶ χόλον νεάνιδος 1150 _____

λέγων τάδ'· Οὐ μὴ δυσμενῆς ἔση φίλοις, _____

παύση δὲ θυμοῦ καὶ πάλιν στρέψεις κάρα, _____

φίλους νομίζουσ' οὔσπερ ἂν πόσις σέθεν, _____

δέξῃ δὲ δῶρα καὶ παραιτήση πατρὸς _____

φυγὰς ἀφείναι παισὶ τοῖσδ', ἐμὴν χάριν; 1155 _____

ἦ δ' ὡς ἐσεῖδε κόσμον, οὐκ ἠνέσχετο, _____

ἀλλ' ἦνεσ' ἀνδρὶ πάντα, καὶ πρὶν ἐκ δόμων _____

μακρὰν ἀπείναι πατέρα καὶ παῖδας, [σέθεν] _____

λαβοῦσα πέπλους ποικίλους ἠμπέσχετο, _____

χρυσοῦν τε θείσα στέφανον ἀμφὶ βοστρύχους 1160 _____

λαμπρῶ κατόπτρῳ σχηματίζεται κόμην,

ἄψυχον εἰκῶ προσγελῶσα σώματος.

κάπειτ' ἀναστᾶσ' ἐκ θρόνων διέρχεται

στέγας, ἀβρὸν βαίνουσα παλλεύκῳ ποδί,

δώροις ὑπερχαίρουσα, πολλὰ πολλάκις

1165

τένοντ' ἐς ὀρθὸν ὄμμασι σκοπουμένη.

τοῦνθένδε μέντοι δεινὸν ἦν θέαμ' ἰδεῖν·

χροιὰν γὰρ ἀλλάξασα λεχρία πάλιν

χωρεῖ τρέμουσα κῶλα καὶ μόλις φθάνει

θρόνοισιν ἐμπεσοῦσα μὴ χαμαὶ πεσεῖν.

1170

καί τις γεραῖὰ προσπόλων, δόξασά που

ἦ Πανὸς ὀργὰς ἤ τινος θεῶν μολεῖν,

ἀνωλόλυξε, πρὶν γ' ὀρᾶ διὰ στόμα

χωροῦντα λευκὸν ἀφρόν, ὀμμάτων τ' ἄπο

κόρας στρέφουσαν, αἰμά τ' οὐκ ἐνὸν χροῦ·

1175

εἶτ' ἀντίμολπον ἦκεν ὀλολυγῆς μέγαν

κωκυτόν. εὐθὺς δ' ἦ μὲν ἐς πατρὸς δόμους

ᾠρμησεν, ἦ δὲ πρὸς τὸν ἀρτίως πόσιν,

φράσουσα νύμφης συμφοράν· ἅπασα δὲ

στέγη πυκνοῖσιν ἐκτύπει δρομήμασιν.

1180

- ἤδη δ' ἀνέλκων κῶλον ἔκπλεθρον δρόμου _____
- ταχὺς βαδιστῆς τερμόνων ἂν ἤπτετο, _____
- ἦ δ' ἐξ ἀναύδου καὶ μύσαντος ὄμματος _____
- δεινὸν στενάξασ' ἢ τάλαιν' ἠγείρετο. _____
- διπλοῦν γὰρ αὐτῇ πῆμ' ἐπεστρατεύετο· 1185 _____
- χρυσοῦς μὲν ἀμφὶ κρατὶ κείμενος πλόκος _____
- θαυμαστὸν ἴει νᾶμα παμφάγου πυρός, _____
- πέπλοι δὲ λεπτοί, σῶν τέκνων δωρήματα, _____
- λεπτὴν ἔδαπτον σάρκα τῆς δυσδαίμονος. _____
- φεύγει δ' ἀναστᾶσ' ἐκ θρόνων πυρουμένη, 1190 _____
- σειούσα χαίτην κρᾶτά τ' ἄλλοτ' ἄλλοσε, _____
- ῥῆμαι θέλουσα στέφανον· ἀλλ' ἀραρότως _____
- σύνδεσμα χρυσοῦς εἶχε, πῦρ δ', ἐπεὶ κόμην _____
- ἔσεισε, μᾶλλον δις τόσως ἐλάμπετο. _____
- πίτνει δ' ἐς οὐδας συμφορᾷ νικωμένη, 1195 _____
- πλὴν τῷ τεκόντι κάρτα δυσμαθῆς ἰδεῖν· _____
- οὐτ' ὀμμάτων γὰρ δῆλος ἦν κατάστασις _____
- οὐτ' εὐφυὲς πρόσωπον, αἶμα δ' ἐξ ἄκρου _____
- ἔσταξε κρατὸς συμπεφυρμένον πυρί, _____
- σάρκες δ' ἀπ' ὀστέων ὥστε πεύκινον δάκρυ 1200 _____

γναθμοῖς ἀδήλοισ φαρμάκων ἀπέρρεον, _____

δεινὸν θέαμα· πᾶσι δ' ἦν φόβος θιγεῖν _____

νεκροῦ· τύχην γὰρ εἴχομεν διδάσκαλον. _____

πατῆρ δ' ὁ τλήμων συμφορᾶς ἀγνωσία _____

ἄφνω προσελθὼν δῶμα προσπίτνει νεκρῶ· 1205 _____

ᾧμωξε δ' εὐθύς, καὶ περιπτύξας χέρας _____

κυνεῖ προσανδῶν τοιάδ'· ὦ δύστηνε παῖ, _____

τίς σ' ᾧδ' ἀτίμως δαιμόνων ἀπώλεσε; _____

τίς τὸν γέροντα τύμβον ὀρφανὸν σέθεν _____

τίθησιν; οἴμοι, συνθάνοιμί σοι, τέκνον. 1210 _____

ἐπεὶ δὲ θρήνων καὶ γόων ἐπαύσατο, _____

χρήζων γεραιὸν ἐξαναστήσαι δέμας _____

προσείχεθ' ὥστε κισσὸς ἔρνεσιν δάφνης _____

λεπτοῖσι πέπλοις, δεινὰ δ' ἦν παλαίσματα· _____

ὁ μὲν γὰρ ἤθελ' ἐξαναστήσαι γόνυ, 1215 _____

ἦ δ' ἀντελάζυτ'. εἰ δὲ πρὸς βίαν ἄγοι, _____

σάρκας γεραιὰς ἐσπάρασσ' ἀπ' ὀστέων. _____

χρόνῳ δ' ἀπέσβη καὶ μεθῆχ' ὁ δύσμορος _____

ψυχὴν· κακοῦ γὰρ οὐκέτ' ἦν ὑπέρτερος. _____

κεῖνται δὲ νεκροὶ παῖς τε καὶ γέρον πατῆρ 1220 _____

πέλας, ποθεινή δακρύοισι συμφορά. _____

καί μοι τὸ μὲν σὸν ἐκποδῶν ἔστω λόγου· _____

γνώση γὰρ αὐτὴ ζημίας ἀποστροφὴν. _____

τὰ θνητὰ δ' οὐ νῦν πρῶτον ἡγοῦμαι σκιάν, _____

οὐδ' ἂν τρέσας εἴποιμι τοὺς σοφοὺς βροτῶν 1225 _____

δοκοῦντας εἶναι καὶ μεριμνητὰς λόγων _____

τούτους μεγίστην ζημίαν ὀφλισκάνειν. _____

θνητῶν γὰρ οὐδεὶς ἐστὶν εὐδαίμων ἀνὴρ· _____

ἄλβου δ' ἐπιρρύντος εὐτυχέστερος _____

ἄλλου γένοιτ' ἂν ἄλλος, εὐδαίμων δ' ἂν οὔ. 1230 _____

Χο. ἔοιχ' ὁ δαίμων πολλὰ τῆδ' ἐν ἡμέρᾳ _____

κακὰ ξυνάπτειν ἐνδίκως Ἰάσονι. _____

ὦ τλήμων, ὡς σου συμφορὰς οἰκτίρομεν, _____

κόρη Κρέοντος, ἣτις εἰς Ἄιδου δόμους _____

οἴχη γάμων ἕκατι τῶν Ἰάσονος. 1235 _____

Μη. φίλαι, δέδοκται τοῦργον ὡς τάχιστα μοι _____

παῖδας κτανούση τῆσδ' ἀφορμᾶσθαι χθονός, _____

καὶ μὴ σχολὴν ἄγουσαν ἐκδοῦναι τέκνα _____

ἄλλη φονεῦσαι δυσμενεστέρα χερί. _____

πάντως σφ' ἀνάγκη κατθανεῖν· ἐπεὶ δὲ χρὴ, 1240 _____

ἡμεῖς κτενοῦμεν, οἵπερ ἐξεφύσαμεν.

ἀλλ' εἶ' ὀπλίζου, καρδία. τί μέλλομεν

τὰ δεινὰ κάναγκαῖα μὴ πράσσειν κακά;

ἄγ', ὦ τάλαινα χεῖρ ἐμή, λαβὲ ξίφος,

λάβ', ἔρπε πρὸς βαλβίδα λυπηρὰν βίου,

1245

καὶ μὴ κακισθῆς μηδ' ἀναμνησθῆς τέκνων,

ὡς φίλταθ', ὡς ἔτικτες· ἀλλὰ τήνδε γε

λαθοῦ βραχεῖαν ἡμέραν παίδων σέθεν,

κάπειτα θρήνει· καὶ γὰρ εἰ κτενεῖς σφ', ὅμως

φίλοι γ' ἔφυσαν—δυστυχῆς δ' ἐγὼ γυνή.

1250

Χο. ἰὼ Γᾶ τε καὶ παμφαῆς

στρ

ἀκτὶς Ἄελίου, κατίδεν' ἴδετε τὰν

ὀλομέναν γυναῖκα, πρὶν φοινίαν

τέκνοις προσβαλεῖν χέρ' αὐτοκτόνον·

τεᾶς γὰρ ἀπὸ χρυσέας γονᾶς

1255

ἔβλασταν, θεοῦ δ' ἱαίμα τιτ' πίτνειν

φόβος ὑπ' ἀνέρων.

ἀλλὰ νιν, ὦ φάος διογενές, κάτειρ-

γε κατάπαυσον, ἔξελ' οἴκων φοινίαν

τάλαινάν τ' Ἐρινὺν ὑπ' ἀλαστόρων.

1260

μάταν μόχθος ἔρρει τέκνων, ἀντ _____

ἄρα μάταν γένος φίλιον ἔτεκες, ὦ _____

κυανεᾶν λιπούσα Συμπληγάδων _____

πετρᾶν ἀξενωτάταν ἐσβολάν; _____

δειλαία, τί σοι φρενῶν βαρὺς 1265 _____

χόλος προσπίτνει καὶ δυσμενῆς _____

φόνος; ἀμείβεται _____

χαλεπὰ γὰρ βροτοῖς ὁμογενῆ μιά- _____

σματα ἔπι γαίαν αὐτοφόνταις ξυνο- _____

δὰ θεόθεν πίτνοντ' ἐπὶ δόμοις ἄχη.† 1270 _____

<ΠΑΙΔΕΣ ἔνδοθεν.
αἰαί.>

Χο.—ἀκούεις βοᾶν ἀκούεις τέκνων; στρ 1273 _____

—ὠ τλᾶμον, ὦ κακοτυχὲς γύναι. 1274 _____

Πα.—οἴμοι, τί δράσω; ποῖ φύγω μητρὸς χέρας; 1271 _____

—οὐκ οἶδ', ἀδελφε φίλτατ'· ὀλλύμεσθα γάρ. 1272 _____

Χο.—παρέλθω δόμους; ἀρήξαι φόνον 1275 _____

δοκεῖ μοι τέκνοις. _____

Πα.—ναί, πρὸς θεῶν, ἀρήξαιτ'· ἐν δέοντι γάρ. _____

—ὡς ἐγγὺς ἦδη γ' ἐσμὲν ἀρκύων ξίφους. _____

Χο.—τάλαιν', ὡς ἄρ' ἦσθα πέτρος ἢ σίδα- _____

ρος, ἄτις τέκνων 1280 _____

ὄν ἔτεκες ἄροτον αὐτόχειρι μοίρα κτενεῖς. _____

—μίαν δὴ κλύω μίαν τῶν πάρος ἀντ _____

γυναῖκ' ἐν φίλοις χέρα βαλεῖν τέκνοις· _____

Ἴνῶ μανείσαν ἐκ θεῶν, ὅθ' ἡ Διὸς _____

δάμαρ νιν ἐξέπεμψε δωμάτων ἄλλη· 1285 _____

πίτνει δ' ἅ τάλαιν' ἐς ἄλμαν φόνω _____

τέκνων δυσσεβεί, _____

ἀκτῆς ὑπερτείνασα ποντίας πόδα, _____

δυοῖν τε παῖδοιν συνθανοῦσ' ἀπόλλυται. _____

τί δῆτ' οὖν γένοιτ' ἂν ἔτι δεινόν; ὦ 1290 _____

γυναικῶν λέχος _____

πολύπονον, ὅσα βροτοῖς ἔρεξας ἤδη κακά. _____

Ια. γυναῖκες, αἱ τῆσδ' ἐγγύς ἔστατε στέγης, _____

ἄρ' ἐν δόμοισιν ἢ τὰ δειν' εἰργασμένη _____

Μήδεια τοῖσδ' ἔτ', ἢ μεθέστηκεν φυγῆ; 1295 _____

δεῖ γάρ νιν ἦτοι γῆς γε κρυφθῆναι κάτω, _____

ἢ πτηνὸν ἄραι σῶμ' ἐς αἰθέρος βάθος, _____

εἰ μὴ τυράννων δώμασιν δώσει δίκην· _____

πέποιθ' ἀποκτείνασα κοιράνους χθονὸς _____

ἀθῶος αὐτῇ τῶνδε φεύξεσθαι δόμων; 1300 _____

ἀλλ' οὐ γὰρ αὐτῆς φροντίδ' ὡς τέκνων ἔχω· _____

κείνην μὲν οὖς ἔδρασεν ἔρξουσιν κακῶς, _____

ἐμῶν δὲ παίδων ἦλθον ἐκσώσων βίον, _____

μή μοί τι δράσωσ' οἱ προσήκοντες γένει, _____

μητρῶον ἐκπράσσοντες ἀνόσιον φόνον. 1305 _____

Χο. ᾧ τλήμων, οὐκ οἶσθ' οἱ κακῶν ἐλήλυθας, _____

Ἴασον· οὐ γὰρ τούσδ' ἂν ἐφθέγξω λόγους. _____

Ια. τί δ' ἔστιν; ἦ που κάμ' ἀποκτεῖναι θέλει; _____

Χο. παῖδες τεθνᾶσι χειρὶ μητρῶα σέθεν. _____

Ια. οἴμοι τί λέξεις; ὡς μ' ἀπώλεσας, γύναι. 1310 _____

Χο. ὡς οὐκέτ' ὄντων σῶν τέκνων φρόντιζε δή. _____

Ια. ποῦ γάρ νιν ἔκτειν'; ἐντὸς ἢ ἔξωθεν δόμων; _____

Χο. πύλας ἀνοίξας σῶν τέκνων ὄψη φόνον. _____

Ια. χαλᾶτε κληῖδας ὡς τάχιστα, πρόσπολοι, _____

ἐκλύεθ' ἀρμούς, ὡς ἴδω διπλοῦν κακόν, 1315 _____

τοὺς μὲν θανόντας—τὴν δὲ τείσωμαι δίκην. _____

Μη. τί τάσδε κινεῖς κᾶναμοχλεύεις πύλας, _____

νεκροὺς ἐρευνῶν κάμῃ τὴν εἰργασμένην; _____

παῦσαι πόνου τοῦδ'. εἰ δ' ἐμοῦ χρεῖαν ἔχεις, _____

λέγ', εἴ τι βούλη, χειρὶ δ' οὐ ψεύσεις ποτέ. 1320 _____

τοιόνδ' ὄχημα πατρὸς Ἥλιος πατήρ

δίδωσιν ἡμῖν, ἔρυμα πολεμίας χερός.

Ια. ὦ μῖσος, ὦ μέγιστον ἐχθίστη γύναι

θεοῖς τε κάμοι παντί τ' ἀνθρώπων γένει,

ἦτις τέκνοισι σοῖσιν ἐμβαλεῖν ξίφος

1325

ἔτλης τεκοῦσα, κάμ' ἄπαιδ' ἀπώλεσας·

καὶ ταῦτα δράσασ' ἠλιόν τε προσβλέπεις

καὶ γαίαν, ἔργον τλᾶσα δυσσεβέστατον·

ὄλοι'· ἐγὼ δὲ νῦν φρονῶ, τότε οὐ φρονῶν,

ὅτ' ἐκ δόμων σε βαρβάρου τ' ἀπὸ χθονὸς

1330

Ἕλλην' ἐς οἶκον ἠγόμην, κακὸν μέγα,

πατρός τε καὶ γῆς προδότιν ἢ σ' ἐθρέψατο.

τὸν σὸν δ' ἀλάστορ' εἰς ἔμ' ἔσκηψαν θεοί·

κτανοῦσα γὰρ δὴ σὸν κάσιν παρέστιον

τὸ καλλίπρωρον εἰσέβης Ἄργουὺς σκάφος.

1335

ἦρξω μὲν ἐκ τοιῶνδε· νυμφευθεῖσα δὲ

παρ' ἀνδρὶ τῷδε καὶ τεκοῦσά μοι τέκνα,

εὐνής ἕκατι καὶ λέχους σφ' ἀπώλεσας.

οὐκ ἔστιν ἦτις τοῦτ' ἂν Ἕλληνις γυνή

ἔτλη ποθ', ὧν γε πρόσθεν ἠξίουν ἐγὼ

1340

γῆμαι σέ, κῆδος ἐχθρὸν ὀλέθριόν τ' ἐμοί,

λέαιναν, οὐ γυναῖκα, τῆς Τυρσηνίδος

Σκύλλης ἔχουσαν ἀγριωτέραν φύσιν.

ἀλλ' οὐ γὰρ ἄν σε μυρίοις ὀνειδέσει

δάκοιμι· τοιόνδ' ἐμπέφυκέ σοι θράσος·

1345

ἔρρ', αἰσχροποιῆ καὶ τέκνων μαιφόνε·

ἐμοὶ δὲ τὸν ἐμὸν δαίμον' αἰάζειν πάρα,

ὅς οὔτε λέκτρων νεογάμων ὀνήσομαι,

οὐ παῖδας οὐς ἔφυσα κάξεθρεψάμην

ἔξω προσειπεῖν ζῶντας, ἀλλ' ἀπώλεσα.

1350

Μη. μακρὰν ἂν ἐξέτεινα τοῖσδ' ἐναντίον

λόγοισιν, εἰ μὴ Ζεὺς πατὴρ ἠπίστατο

οἷ' ἐξ ἐμοῦ πέπονθας οἶά τ' εἰργάσω·

σὺ δ' οὐκ ἔμελλες τᾶμ' ἀτιμάσας λέχη

τερπνὸν διάξειν βίοτον ἐγγελῶν ἐμοί·

1355

οὐδ' ἢ τύραννος, οὐδ' ὁ σοὶ προσθεὶς γάμους

Κρέων ἀνατεῖ τῆσδέ μ' ἐκβαλεῖν χθονός.

πρὸς ταῦτα καὶ λέαιναν, εἰ βούλη, κάλει

καὶ Σκύλλαν ἢ Τυρσηνὸν †ᾤκησεν πέδον·†

τῆς σῆς γὰρ ὡς χρῆ καρδίας ἀνθηψάμην.

1360

Ια. καυτή γε λυπή καὶ κακῶν κοινωνὸς εἶ. _____

Μη. σάφ' ἴσθι· λύει δ' ἄλγος, ἣν σὺ μὴ ἔγγελας. _____

Ια. ὦ τέκνα, μητρὸς ὡς κακῆς ἐκύρσατε. _____

Μη. ὦ παῖδες, ὡς ὄλεσθε πατρώα νόσφ. _____

Ια. οὔτοι νυν ἡμῆ δεξιά σφ' ἀπώλεσεν. 1365 _____

Μη. ἀλλ' ὕβρις, οἳ τε σοὶ νεοδμητῆτες γάμοι. _____

Ια. λέχους σφε κήξίωσας οὔνεκα κτανεῖν. _____

Μη. σμικρὸν γυναικὶ πῆμα τοῦτ' εἶναι δοκεῖς; _____

Ια. ἦτις γε σώφρων· σοὶ δὲ πάντ' ἐστὶν κακά. _____

Μη. οἷδ' οὐκέτ' εἰσὶ· τοῦτο γάρ σε δήξεται. 1370 _____

Ια. οἷδ' εἰσὶν, οἴμοι, σφὶ κάρα μιάστορες. _____

Μη. ἴσασι δ' ὅστις ἦρξε πημονῆς θεοί. _____

Ια. ἴσασι δῆτα σὴν γ' ἀπόπτυστον φρένα. _____

Μη. στύγει· πικρὰν δὲ βάζιν ἐχθαίρω σέθεν. _____

Ια. καὶ μὴν ἐγὼ σὴν· ῥάδιον δ' ἀπαλλαγαί. 1375 _____

Μη. πῶς οὖν; τί δράσω; κάρτα γὰρ καγὼ θέλω. _____

Ια. θάψαι νεκρούς μοι τούσδε καὶ κλαῦσαι πάρες. _____

Μη. οὐ δῆτ', ἐπεὶ σφας τῆδ' ἐγὼ θάψω χερί, _____

φέρουσ' ἐς Ἥρας τέμενος Ἀκραιάς θεοῦ, _____

ὡς μή τις αὐτοὺς πολεμίων καθυβρίση, 1380 _____

τύμβους ἀνασπῶν· γῆ δὲ τῆδε Σισύφου

σεμνήν ἑορτήν καὶ τέλη προσάψομεν

τὸ λοιπὸν ἀντὶ τοῦδε δυσσεβοῦς φόνου.

αὐτῇ δὲ γαίαν εἶμι τὴν Ἐρεχθέως,

Αἰγεί συνοικήσουσα τῷ Πανδίωνος.

1385

σὺ δ', ὥσπερ εἰκός, κατθανῆ κακὸς κακῶς,

Ἄργοῦς κára σὸν λειψάνῳ πεπληγμένος,

πικρὰς τελευτὰς τῶν ἐμῶν γάμων ἰδῶν.

Ια. ἀλλά σ' Ἐρινὺς ὀλέσειε τέκνων

φονία τε Δίκη.

1390

Μη. τίς δὲ κλύει σοῦ θεὸς ἢ δαίμων,

τοῦ ψευδόρκου καὶ ξειναπάτου;

Ια. φεῦ φεῦ, μυσαρὰ καὶ παιδολέτορ.

Μη. στείχε πρὸς οἴκους καὶ θάπτ' ἄλοχον.

Ια. στείχω, δισσῶν γ' ἄμορος τέκνων.

1395

Μη. οὔπω θρηνεῖς· μένε καὶ γῆρας.

Ια. ὦ τέκνα φίλτατα. Μη. μητρί γε, σοὶ δ' οὔ.

Ια. κάπειτ' ἔκανες; Μη. σέ γε πημαίνουσ'.

Ια. ὦμοι, φίλιου χρήζω στόματος

παίδων ὁ τάλας προσπτύξασθαι.

1400

Μη. νῦν σφε προσαυδάς, νῦν ἀσπάζῃ, _____

τότ' ἀπωσάμενος. Ια. δός μοι πρὸς θεῶν _____

μαλακοῦ χρωτὸς ψαῦσαι τέκνων. _____

Μη. οὐκ ἔστι· μάτην ἔπος ἔρριπται. _____

Ια. Ζεῦ, τὰδ' ἀκούεις ὡς ἀπελαυνόμεθ', 1405 _____

οἰά τε πάσχομεν ἐκ τῆς μυσαρᾶς _____

καὶ παιδοφόνου τῆσδε λεαίνης; _____

ἀλλ' ὅποσον γοῦν πάρα καὶ δύναμαι _____

τάδε καὶ θρηγῶ κάπιθεάζω, _____

μαρτυρόμενος δαίμονας ὧς μοι 1410 _____

τέκνα κτείνας' ἀποκωλύεις _____

ψαῦσαί τε χεροῖν θάψαι τε νεκρούς, _____

οὓς μήποτ' ἐγὼ φύσας ὄφελον _____

πρὸς σοῦ φθιμένους ἐπιδέσθαι. _____

Χο. πολλῶν ταμίας Ζεὺς ἐν Ὀλύμπῳ, 1415 _____

πολλὰ δ' ἀέλπτως κραίνουσι θεοί· _____

καὶ τὰ δοκηθέντ' οὐκ ἐτελέσθη, _____

τῶν δ' ἀδοκῆτων πόρον ἦρε θεός. _____

τοιόνδ' ἀπέβη τόδε πρᾶγμα. 1419 _____